

# బూతు బొమ్మ

వి.యస్. రావ్

వెండి తెరమీద కథ సాగుతోంది.

ట్రయాంగిల్ లవ్ ప్లారికి సబ్ టైటిల్స్ రూపంలో తెరమీద ప్రత్యక్షమవుతున్న సంభాషణలు కథకి అద్భుతంగా ప్రాణం పోస్తున్నాయి.

హీరోయిన్ ఒక సీన్ లో భర్త అనుయూనీ, అనుమానాన్ని తట్టుకుంది. మరో సీన్ లో తను ప్రేమించిన వ్యక్తి అనురాగాన్ని, ఇంకా ఆరిపోని అనురాగాన్ని రుచి చూసింది. భర్తను వదులుకోలేని, మోసంచేయలేని యువతిగా, మనసిచ్చిన ప్రియుడితో ఆనందంగా వుండలేని నిస్సహాయురాలిగా హీరోయిన్ అవార్డు నటన అందిస్తోంది....

కుషన్లు కుర్చీలో అతను వెనక్కి వాలాడు. తెరమీద ఇలాంటి ఆసలు నటనను చూసి చాలా కాలమైంది. ఇవాళ రెండోసారి తను ఈ చిత్రం చూస్తున్నాడు. అయితే, శ్రేవలం హీరోయిన్ అందిస్తున్న అవార్డు నటన

కోసమేకాదు, నెక్సోట్ నీనో అనూయతో, ఆగ్రహంతో  
నిండిన భర్త హీరోయిన్ సమక్షంలో హీరోని చితక  
బాదుతాడు. ఆ తరవాత సీనులో....

ఆ తరవాత సీనుకోసమే తను రెండోసారి నినిమా  
చూస్తున్నాడు. ఏదో ఆలోచనలు అతన్ని చుట్టు  
ముట్టాయి; తెరమీది నటన అతనికి అవుపించకుండా  
తెరిచివున్న అతని కళ్ళముందు ఏదో కనిపించని తెరను  
పట్టాయి ...

ధియేటర్ విజిల్స్ తో ఒక్కసారిగా దద్దరిల్లిపోయింది.  
అతని ఆలోచనలు చిందరవందరయ్యాయి. తెరమీద  
దృష్టిని కేంద్రీకరించాడతను. భర్త హీరోని చావగొడు  
తున్నాడు. హీరో నోట్లించి రక్తం కారుతోంది.  
ఓపిగా తన్నులు తింటున్న హీరో, చివరికి తిరగబడాడు.  
భర్తని ఉతకడం ప్రారంభించాడు. విజిల్స్. కేక్ లు.  
హీరోయిన్ ఇద్దరినీ వారించే ప్రయత్నం చేసింది. ఇద్దరూ  
అమెని మారంగా తోనేకారు.

ఫర్నిచర్ విరుగుతోంది. అద్దాలు పగులున్నాయి.  
ఇద్దరు వ్యక్తులు చావచితకగొట్టుకోడాన్ని, క్రేకులు  
బ్రహ్మాండంగా ఎంజాయ్ చేస్తున్నారు. కాదు; వాళ్ళలో  
ఆజాతింగా వున్న హింసాప్రవృత్తి ఆ హింసని ఎంజాయ్  
చేస్తోంది! అతను నిట్టూర్చాడు....

ఉన్నట్టుండి చాకిరేవు సీను అయిపోయింది. ఉన్న  
ట్టుండి హీరో నిశ్శబ్దం తాండవించింది. అతను కళ్ళు  
చిటించాడు.

తెరమీద మరో యుద్ధం ప్రారంభమైంది. స్త్రీ  
పురుష శరీరాలు గ్లోజ్ లో అవుపిస్తున్నాయి. మిడ్  
లాంగ్ షాట్, లాంగ్ షాట్, మల్టీ గ్లోజ్. ఇంకా,



కోజ్జవ్. అతను రెప్పవేయకుండా చూస్తున్నాడు. ఇందాకా చావగొట్టుకుంటున్న ఇద్దరినీ చూస్తూ ప్రేక్షకులు తమలోని హింసాప్రవృత్తిని తృప్తిపరచుకున్నారు. ఇప్పుడు ఇద్దరి శృంగారాన్ని చూస్తూ తమలోని లైంగికవాంఛని పరోక్షంగా తృప్తిపరచుకుంటున్నారు!

మాతృభాషలో వచ్చే నీనిమాల్లో బూతు పాటల వెనకా, బూతుదైలాగుల వెనకా, లంగోటిల వెనకా, బ్రాసీయర్ల వెనకా దాగిన శృంగారంతో తృప్తిపడలేని ప్రేక్షకులంతా మాటలూ, పాటలూ, దుస్తులూ, వస్త్రాలతో దాచిపెట్టుబడని దైర్య శృంగారాన్ని చూడడానికి ఇంగ్లీషు నీనిమాలకి ఎగబడతారు!

‘నీను’ అయిపోయింది. అతను లేచాడు. తల కిందికి వాల్చి సోదర ప్రేక్షకుల కాళ్ళని తప్పించుకుంటూ ఎగ్జిట్ వేపు కదలసాగేడు. వూర్తి సెక్స్ చిత్రంగా అనౌన్స్ చేయబడిన ఇంగ్లీషు చిత్రాన్ని వూర్తిగా చూడకుండా తమని డిస్టర్బ్ చేస్తూ వెళ్తున్న తెలుగు ప్రేక్షకులైన తనని లోపల్లోపలే వెనకవరసల్లోని ప్రేక్షక సోదరులు తిట్టుకుంటున్నారని అతనికి తెలుసు!

కాస్సేపట్లో అతను డోర్ కి ఇవతల నిలబడ్డాడు. అతనిలో వీవో అలోచనలు పుట్టి, పెరిగి, పెద్దవి పోతున్నాయి. సిగరెట్ ముట్టించాలన్న కోరికను చంపుకుంటూ అతను కదిలాడు. మెట్లు దిగాడు ‘జునీజర్’ అని ఎర్రరంగులో రాయబడిన తెలుపుముందు ఆగాడు. అతని కుడిచేయ్యి కోటుజేబులోకి దూరింది. ఎడం చేయ్యి తెలుపుమీద బరువుగా ఆనింది. తెలుపు లోపలికి జరిగింది.

అతని వెనక తెలుపు చిన్న చప్పుడుతో మూసుకుంది. పెడలాస్టి టేబుల్ కి రెండువైపులా కూచుని, థియేటర్

లోపలి కొట్టువాడు భీగా సపై చేసిన స్పెషల్ టీని  
సేవిస్తున్న ఇద్దరు వ్యక్తులు అతన్ని ప్రశ్నార్థకంగా  
చూస్తున్నారు. అతను వాళ్ళపై పు నిర్లక్ష్యంగా  
చూశాడు.

“మేనేజర్ ....” అంటూ అగాడతను.

“నేనే. ఏం కావాలి?” లావుపాటి వ్యక్తి విసుగుని  
దాచుకోలేదు.

“ప్రాప్రయిటర్.”

“మిరెవరు?”

“అడిషనల్ కమిషనర్. ఆర్. ఏ. డబ్ల్యూ; ఆనరరీ  
ఛేర్మన్, ఏ. ఏ. ఏ.” తలుపుముందునుంచీ కదలకుండా  
అన్నాడతను.

మేనేజర్ కళ్ళు చిట్టించాడు. కనుబొమలు వంకీలు  
తిరిగాయి. రెండో వ్యక్తి నిర్లక్ష్యంగా టీ తాగు  
తున్నాడు.

“అంటే ....?” మేనేజర్ అగాడు.

“అంటే .... ఐమిన్, ఆర్. ఏ. డబ్ల్యూ అంటే  
రిసెర్చ్ అండ్ అనాలిసిస్ వింగ్, గవర్నమెంటాఫ్  
ఇండియా. ఏ. ఏ. ఏ. అంటే ఆల్ అడియన్స్ అసోసి  
యేషన్, ఇండియా.”

“అంటే ....?” మేనేజర్ మళ్ళా అన్నాడు.

అతను టేబుల్ దగ్గర జరిగాడు. రెండో వ్యక్తిని  
అదోలా చూశాడు. “హూ ఆర్ యూ?”

రెండో వ్యక్తి టీ కప్పు కింద పెట్టాడు. అతని మొహం  
కొద్దిగా జేవురించింది.

“సా మిత్రుడు ....” మేనేజర్ కల్పించుకున్నాడు.

“బెన్, ఆస్కా హిమ్ టూ గట్ బెట్. కాబినల్



కూచుని స్త్రీగా నీనిమా చూడమను?" అన్నాడతను  
మేనేజర్ వెళ్ళు తిరిగి.

"వాట్?!" మేనేజర్ గొడవచాడు.

"మేనేజర్, నేను నీతో, మీ ప్రాప్రయిటర్ తో  
వ్యవహారం మాట్లాడాలి. వ్యవహారం మాట్లాడాలి అంటే  
నేను కూచోవాలి. కూచోవాలంటే నాకు కర్చీ కావాలి.  
కర్చీ కావాలంటే, ఇతను లేచి ఖాళీచేయాలి! ఇది ఒకటి.  
రెండు: నేను నీతో ఆడే మాటలు మరొకరు విసడం  
నీకు నీ థియేటర్ కూ మంచిదికాదు..."

"నాన్ సెన్స్!" మేనేజర్ అరిచాడు, "హూ ది  
హో ఆర్ యూ?"

"ఇండాకే చెప్పాను. నేను ఏమేం చేయాలనో  
చెప్తాను; కావాలంటే. ఈ దేశంలోని ఏ పదార్థాన్నైనా  
రిసెర్చి చేయించి, అనలైజ్ చేయించే అధికారాన్ని  
ప్రభుత్వం నాకు అప్పగించింది. ఈ దేశంలోని నీనిమాల్ని  
'ఒక చూపు' చూసే అధికారాన్ని 'ఆర్ ఆడియన్స్  
అపోసియేషన్' నాకు అప్పగించింది...."

"మాకు తెలుసు. ఆర్ ఏ. డబ్ల్యూ పరిధిలోకి నీని  
మాలూ, థియేటర్లు రావు!" మేనేజర్ తెలివిగా  
అన్నాడు.

అతను మెల్లిగా ముందుకి వంగాడు. రెండుచేతుల్ని  
టేబుల్ మీదున్న గ్లాస్ లోంచి అవుపిస్తున్న ఇద్దరు  
టావ్ లెస్ హాల్ వుడ్ హీరోయిన్లమీద బోర్లించాడు.  
మేనేజర్ కళ్ళలోకి తీక్షణంగా చూశాడు.

"మేనేజర్, నువ్వు తాగుతున్న టీనీ, నువ్వు పీలు  
స్తున్న గాలినీ, నీ థియేటర్లో ఇరుక్కుని ఉక్కిరిలిక్కి  
రవుతూ నీ ప్రేక్షక బలిపకువులు పీలుస్తున్న వేడివేడి

గాలిని, ఒక్క ముక్కలో చెప్పాలంటే నీ కాళ్ళ కిందున్న భూమికి, నీ నెత్తిమీదున్న ఆకాశానికి మధ్య వున్న దేన్నైనా రిసెర్పిచేసి, అసలైతే చేసే అధికారం ఆర్ ఏ డబ్ల్యూకి వుంది!”

మేనేజర్ ఉక్కిరిబిక్కిరవుతూ చూశాడు. అతని చూపులు ఒకసారి యెదురుగా సాక్షిలా కూచున్న వ్యక్తి వేపు తిరిగాయి.

“ఇంతకీ మీరేదేమిటి?” ఇంకా టేబుల్ మీదికి వంగేవున్న వ్యక్తిని విసుగు నటిస్తూ అడిగాడు మేనేజర్.

“నేను తలుచుకుంటే నీముందున్న టెలిఫోన్ ఉపయోగించి కలెక్టర్ ద్వారా నువ్వు కళ్ళుమూసి తెరిచే లోగా నీ థియేటర్ని సీల్ చేయించగలను. నేను అనేది ఇదే! తరవాత, నువ్వీలాగే నిర్లక్ష్యంగా ప్రవర్తిస్తే, నేను తలుచుకుంటాను. తెలుసుకో!”

మేనేజర్ ఎదురుగా కూచున్న వ్యక్తి మెల్లిగా వెకిలేచాడు. “సుందర్, నేను వెళ్తాను. నువ్వు పనిచూసుకో ” అంటూ గుమ్మంవైపు కదిలి, కాస్సేపట్లో అదృశ్యమయ్యాడతను.

అతను భారీచేసిన కుర్చీని ఆక్రమించి, మేనేజర్ వైపు చిరునవ్వుతో చూశాడు.

“ఆల్ రైట్ .... చెప్పండి. మీ పేరు?” మేనేజర్ సుందర్ ప్రశ్నించాడు.

అతను చిన్నగా నవ్వాడు. అతని కుడిచేయ్యి తోట జేబులోకి మారి ఇవతలికి వచ్చింది. అరచేతిలో ఇరుక్కున్న ఐడెంటిటీ కార్డుని సుందర్ చూసేలా కాసేపు పట్టుకుని, మళ్ళీ జేబులోకి జారవిడిచాడతను.

ఇంకా ఎడం చేతిలోనే వున్న టీ కప్పుని తటాలున



గుర్తు! తెచ్చుకున్న సుందర్ కప్పుని పెదాలకి అనిం  
చాడు. అప్రయత్నంగా అతని చెయ్యి కాలింగ్ బెల్ ని  
నొక్కింది. తలుపు తెరుచుకుంది. ఒక కుర్రాడి తల  
లొపలికి తొంగి చూసింది.

“సుబ్బు, స్ట్రాంగ్ టీ పట్రా!” సుందర్ అట్లా  
పించాడు. తలుపు మూసుకుంది.

“ఏమిటి సార్. ఢిల్లీ నుండి చాలామారం వచ్చేకారు!”  
సుందర్ కొత్తరకంగా మాట్లాడడం ప్రారంభించాడు.

“ఢిల్లీ ఇప్పుడు మారంకాదు!” నవ్వుతూ అన్నాడతను.  
“సుందర్, నువ్వు మేనేజ్ చేస్తున్న ఈ థియేటర్  
మీద మాకు రిపోర్టు వచ్చాయి....”

“ఎవరు..... ఏ థియేటర్ వాడు రిపోర్టు చేశాడు?”  
సుందర్ ఆశ్రంగా అడ్డుకొనిపోయాడు.

“థియేటర్ వాడు కాదు; ‘ఏఏఏ’ రిజనల్ సెక్రటరీ!”  
కమిషనర్ నవ్వుతూ అన్నాడు.

“ఏఏఏ— ఈ ఊళ్లో అది వున్నట్టులేదే!” సుందర్  
అనుమానంగా అన్నాడు.

“మాకు అందిన రిపోర్టు నిజమే అని నేను స్వయంగా  
తెలుసుకున్నాను....” కమిషనర్ అతన్ని నిర్లక్ష్యంచేస్తూ  
అన్నాడు.

సుందర్ ప్రశ్నార్థకంగా చూశాడు.

“ప్రస్తుతం మీరు ప్రదర్శిస్తున్న ఇంగ్లీషు చిత్రంలా  
అశ్లీల దృశ్యాలున్నాయి....”

తలుపు తెరుచుకుంది; మూసుకుంది. కుర్రాడు టీ  
కప్పుని టేబుల్ మీద పెట్టాడు. మళ్ళీ తలుపు తెరుచు  
కుంది; మూసుకుంది.

“టీ తీసుకోండి!” సుందర్ మర్యాద ఉట్టిపడేలా అన్నాడు,

కమిషనర్ టీ తీసుకున్నాడు. ఒక్క గుక్కలా తాగేసి కప్పుని కింద పెట్టేశాడు.

“అలాంటి నీళ్లు ఈమధ్య వస్తున్న ఇంగ్లీష్ మూవీస్ లో మామూలే సార్” సుందర్ నవ్వుతూ అన్నాడు.

కమిషనర్ చిన్నగా నవ్వాడు. “కొంతవరకూ నవ్వు కర్తే! అయితే అలాంటి దృశ్యాల్ని సెన్సార్ క త్తిరించేసి మరీ వదులొంది ”

“సెన్సార్ సంగతి మీకు తెలిందేముందిసార్! ఫిల్మ్ తెచ్చే ముందు మేం చూస్తామా, చేస్తామా? డిస్ట్రిబ్యూటర్ ఇస్తాడు; మేం వేస్తాం. వేళాకగానీ ‘అది’ వుందని మాకు తెలీదుగా?” సుందర్ నవ్వాడు.

కమిషనర్ నవ్వలేదు. “ప్రస్తుతం మన దేశంలో థియేటర్లకి ప్రేక్షకుల్ని చీనుల్లాగా ఆకర్షిస్తున్న ఎన్. ఆర్.ఐ. సినిమాల్ని స్పెషల్ గా సెన్సార్ చేస్తున్నారు. కొన్ని వందల చిత్రాల్లో కొన్ని పదుల చిత్రాల్నే సెన్సార్ అంగీకరిస్తోంది. అంగీకరించిన వాటిలో అభ్యంతర కరమైన దృశ్యాల్ని కోసిపారేసి స్టిల్స్ చేస్తోంది....”

“అలాగని అందరం అనుకుంటున్నాం లేండి. అయితే....”

“ఇప్పుడు నీ థియేటర్లో ఆడుతున్న చిత్రాన్నీ తీసుకుందాం. ఇందులో మూడోకిలు ప్రారంభమయ్యాక, ఒక అశ్లీలదృశ్యం వుంది. థిల్లో ఈ చిత్రాన్ని నేను చూశాను. అప్పుడు ఈ దృశ్యంలేదు. ఈ చిత్రంలో సెన్సార్ ఏయే భాగాల్ని కత్తిరించిందో కూడా నాకు తెలుసు....”



“అయితే, ఆ కత్తిరించిక భాగాల్ని మేం మళ్ళీ అతిరించి ఆడుతున్నామంటారా?” సుందర్ అడ్డు తగిలాడు.  
“లేదు.”

“అయితే మీరనేదేమిటి? నాకు అరంకావడంలేదు.”

“మొదట్లో నాక్కూడా అరంకాలేదు!” కమిషనర్ నవ్వుతూ అన్నాడు. సుందర్ అతన్ని అదోలాచూశాడు.

“అసలు కథలోవున్న పాత్రలువేరు. ఆ సీనులోవున్న పాత్రలు వేరు!” కమిషనర్ నవ్వుతూ అన్నాడు.

“యేమిటో.... అయోమయంగా మార్లాడుతున్నారు.” సుందర్ విసుగ్గా అన్నాడు.

“ఇప్పుడు ఇక్కడ ప్రదర్శింపబడుతున్న చిత్రం ఒరిజినల్ గా ట్రయాంగిల్ లవ్ స్టోరీ. ఈ డ్రెంచ్ చిత్రంలో ఒరిజినల్ గా అశ్లీల దృశ్యాలున్నాయి వాటిని సెన్సార్ కత్తిరించేసింది. సీదాసాదా ఇంగ్లీషునినిమార్చి ఇవాళా రేపునీ తెలుగు ప్రేక్షకులు పెద్దగా పట్టించుకోడంలేదు. అంచేత మరెక్కడో తగూరే న అశ్లీలం చిట్కొని, చిత్రంలో ఎక్కడో ఒకచోట అతికించి నీలాంటి తెలివైనవాళ్ళు ప్రేక్షకుల్ని ఆకరిస్తారు....”

“మేం అలాంటి పెద్దవపని చెయ్యం! అలాంటి తెలివైనవని చేయొచ్చని మీరు చెప్తాంటే తెలుస్తోంది నాకు!” సుందర్ అడ్డుతగిలాడు.

కమిషనర్ చిన్నగా నవ్వాడు. “ఈ చిత్రంలో హీరో హీరోయిన్లు కాకుండా మరో జంట తెరమీద శృంగారం ప్రదర్శిస్తున్నారు. నవ్వు ఆడదాన్నీ, మగాడ్నినగ్నంగా కసరతు సీనులో చూపించినంతకాలం ప్రేక్షకులు, వాళ్ళు హీరో హీరోయిన్లు కాదా అని ఆలోచించరు. వాళ్ళకి కావాల్సింది బ్లాబ్బిట్, అందులో



ఎవరున్నా వాళ్ళకి ఒకటే!”

“కమిషనర్ గారూ....”

“అద్దూరాకు. ప్రస్తుత - బూతుసీన్ లో వున్న ఆడడి, మగాడూ - బిల్బిద్దరి మొహాలేకాకుండా, బ్యాక్ గ్రౌండ్, లైటింగ్ ఎఫెక్ట్, కథలో కంటివ్యుటీ - ఇవన్నీ కూడా అశ్లీలదృశ్యం అసల కథలోది కాదు అని చెప్తున్నాయి.”

“దానికి నన్నేం చేయమంటారు? డిస్ట్రిబ్యూటర్ సపై చేసిన చక్రాన్ని మేం తిప్పుతాం. అదంతా మాకు తెలీదు!” సుందర్ అడు తగిలాడు.

“నీకు - అంటే మీకు; అంటే ప్రాప్రయిటర్ కి నీకు - తెలుసుని నాకు తెలుసు!” కమిషనర్ సగర్వంగా అన్నాడు. “సుందర్, ఆ అశ్లీలం ముక్కని నవ్వు, నీ ప్రాప్రయిటర్ తయారుచేయలేదని నాకు తెలుసు....”

“తెలిసీ మీరు....”

“ఫిల్మ్ డిస్ట్రిబ్యూటర్ కి ఈ ‘అతుకు’ గురించి ఏమీ తెలీదనికూడా నాకు తెలుసు. అయితే, నాకు తెలీని విషయం ఒకటుంది. అది తెలుసుకోడానికి ప్రయత్నం చేస్తున్నా....” కమిషనర్ అగి, సాభిప్రాయంగా చూశాడు.

“ఏమిటి?” అర్థం అయ్యాకాని పరిస్థితిలోవున్న సుందర్ అడిగాడు.

“సోర్స్ ఆఫ్ డబ్ బ్లూ బిట్!” కమిషనర్ అతని కళ్ళలోకి చూస్తూ అన్నాడు. “అశ్లీలదృశ్యం ముక్క జన్మస్థానం!”

సుందర్ నిట్టూర్చాడు. “మాకు తెలీదు ”

“తెలీకపోడం నీ దురదృష్టం!” కమిషనర్ నవ్వుతూ అన్నాడు.



“మీ ఆరంభం?”

“నా ఆరంభం నీకు ఆసరం తెచ్చి పెడుతుంది! రెండు నిమిషాల్లో నీను టెలిఫోన్ రిసీవర్ అందుకుంటాను. ఆ తరువాత కొన్ని నిమిషాల్లో నువ్వు ఫోలీసు రక్షణలోకి వెళ్ళిపోతావ్. నీ థియేటర్ మూతపడుతుంది!”

సుందర్ కళ్ళల్లో కంగారు ప్రత్యక్షమైంది. “మీలాగే నేనూ ఉద్యోగిని. మధ్య నన్నెందుకు ఆరెస్టు చేస్తారు?”

“మీ ప్రాప్రయిటర్ లేడుగా!”

సుందర్ నవ్వుతున్న కమిషనర్ వైపు అదోలా చూశాడు. మెల్లిగా పెకిలేచాడు.

“ఒక్కక్షణం.... మా ప్రాప్రయిటర్ గార్ని పిలిపిస్తాను....”

అనుమానిస్తూ తన వేపు యేదో చెప్పమన్నట్టు చూస్తున్న సుందర్ ని కమిషనర్ చిరునవ్వుతో చూశాడు. “మంచి ఆలోచన!”

సుందర్ అదరాబాదరా కదిలి, తలుపు తెరుచుకుని, చూసుకుని అదృశ్యమయ్యాడు. ప్రాప్రయిటర్ని పిలవడానికి టెలిఫోన్ ఉపయోగించకుండా మేనేజర్ సుందర్ స్వయంగా ఎందుకు, ఎక్కడికి వెళ్ళాడు అని ఆలోచిస్తూ కమిషనర్ నిగ రట్ వెలిగించాడు....

కాస్టేబుల్ తలుపు తెరుచుకుంది; చూసుకుంది. లోపలికి వస్తున్న ఇద్దరినీ కమిషనర్ ఆశ్చర్యంతో చూశాడు. మేనేజర్ ప్రాప్రయిటర్ కోసం ఫోన్ ఎందుకు ఉపయోగించలేదో అతనికి ఆరమైంది. ఇండాకా మేనేజర్ స్నేహితుడి అవతారంలో తను కూచున్న బర్నిలో కూచున్నవ్యక్తి—ప్రాప్రయిటర్—అదోరకం



భయభక్తుల్లో, కంగారుతో టేబుల్ దగ్గరగా నడిచాడు.

“కమిషనర్ గారూ, ఎందుకొచ్చిన గొడవ అని ఇందాకా మా యజమానిగార్ని నా స్నేహితుడన్నాను.. క్షమించాలి....” సుందర్ పళ్ళికలిస్తూ నిగ్గుపడ్డాడు.

కమిషనర్ నవ్వలేదు. కళ్ళు చిటిస్తూ చూశాడు.

“కమిషనర్ గారూ, అయామ్ పరమానందం....”  
మేనేజర్ కుర్చీలో కూచుంటూ అన్నాడు ప్రాప్రయిటర్.  
“కమిషనర్లూ, కలెక్టర్లూ, వాళ్ళూ వీళ్ళూ యేదో సాకుతో మిమ్మల్ని ఇరకాటంలో పెడుతూవుంటారు! అందుకని....”

“నెవర్ మైండ్!” కమిషనర్ అతనికి అడుతగిలాడు.  
“మీరు పారిపాటు చేశారు. నేను మామూళ్ళకి వచ్చే మామూలు ఆఫీసర్ని కాను!”

“అఫ్ కోర్సు.... సుందర్ చెప్పాడు. ఆ ఆఫీలం ముక్కలగురించి మాకేం తెలీదు.... మేం....”

“తెలీకపోతే, ‘వూర్తి సెక్స్ చిత్రం’ అంటూ పబ్లిసిటీ ఎట్లా ఇచ్చారు?” కమిషనర్ ప్రశ్న తటాలున అతనికి అడుతగిలింది.

“ఇంగ్లీషు చిత్రాలంటే అదే మామూలే.... కలెక్టర్స్ కోసం అలా రాస్తాం. ఈ క్లాష్ పద్ధతివచ్చాక ఎలా గోలా గిట్టుబాటు చేసుకోవాలి చూడండి....”

“ఆల్ రైట్! అభ్యంతరకరమైన దృశ్యాన్ని మీరు ప్రదర్శిస్తున్నారు. నేను చట్టరీత్యా చర్య తీసుకోవాల్సి ఉంటుంది. ఆ చర్య యేమిటో మీకు తెలిసేవుండాలి. ఢియేటరు మూత. మిమ్మల్ని కస్టడీ ...”

“అంతదాకా లాగకండిసార్! ప్రజల అభిరుచులు మారుతున్నాయ్. దళాబ్దం కిందట వచ్చిన మన నీనిమా



లకీ, ఇవారే వస్తున్న వాటికీ తేడా మీరు గమనించే వుంటారు! బూతుమాటలూ, పాటలూ, మగాడి నెత్తుని ఉద్రేకపరిచే విధంగా ఒళ్ళంతా గుల్లచేసుకునే దాన్సులూ వగైరాలు లేకపోతే సినిమాని తట్టుకోలేని స్థితికి ప్రేక్షకులు చేరుకున్నారు....”

“యూ ఆర్ రాంగ్! ప్రేక్షకులు ఆ స్థితికి చేర్చబడారు!” కమిషనర్ అడుతగిలాడు.

“బూతు లేకపోతే చిత్రం పురిటిలోనే సంధికొట్టి పోతుందని నిర్మాతలూ, దర్శకులూ హాడిలిచ్చుతున్నారు. ఆ భయం సహజంగా మమ్మల్ని పట్టుకుంది!” ప్రొఫెయిటర్ పరమానందం నవ్వుతూ అగి సుందర్ కైపు సాభిప్రాయంగా చూశాడు. “సుందర్, కమిషనర్ గారు ఏం తీసుకుంటారో కనుక్కో; అరేంజ్ చెయ్!”

సుందర్ అదారాబాదరా కదలబోయాడు. కమిషనర్ కంఠం అతన్ని అటకాయించింది.

“మిస్టర్ పరమానందం, నేను తీసుకోబోయేది తెలు దొరకడు; మీ దగ్గరే దొరకుతుంది!”

పరమానంద్ అర మెనట్టు తేలిగ్గా నవ్వాడు. “చెప్పండి, పార్, ఎంతి?”

కమిషనర్ ఆరిపోయిన సిగరెట్ ని యాష్ట్రేలో పడేశాడు. కొత్తది వెలిగించి, సావధానంగా పొగ పీల్చాడు; అప్పటికే కంగారుని చిరునవ్వుగా మార్చుకున్న పరమానందం, సుందర్ అతన్ని చూస్తున్నారు. ఆతను పరమానంద్ కళ్ళల్లోకి తడేకంగా చూశాడు.

“ఎంత కాదు; ‘ఏమిటి అని అడగండి!’”

పరమానంద్ అరంకానట్టు చూశాడు. కాపీ తీసుకోదం ఇవ్వలేని కమిషనర్ ఏదైనా వస్తువు ఆశిస్తు

న్నాడా? కలరుటివీ? నగ? లేకపోలే....

“ఏమిటో చెప్పండి!” పరమానందం ఉమరుగా అన్నాడు.

“ప్రదర్శించే ప్రతి ఇంగ్లీషు సినిమాకీ మీరు బ్లా మసాలా తగిలిస్తున్నారు. ఆ ‘బూతుముక్కలు’ మీకు ఎక్కణ్ణుంచీ అందుతున్నాయ్?”

పరమానందం, సుందర్ — ఇద్దరూ ఉరిక్కిపడ్డారు. పరమానంద్ క్షణంలో సర్దుకున్నాడు.

“అది.... మాకేం తెలుసు? డిస్ట్రిబ్యూటర్ ....”

“వటవ్!” కమిషనర్ హతాతుగా హుంకరించాడు. “ఆ చెతంతా వినడానికి నాకు టైంలేదు. పెగా అదంతా ఎప్పుడో విన్నాను. సిల్వర్ స్క్రీన్ డిస్ట్రిబ్యూటర్సుని నేను కల్సుకున్నాను. వాళ్ళు మీకు అందించిన డబ్బాల్లో ఈ చెతలేదు!”

పరమానందం దిక్కుతోచని వాడిలా సుందర్ని చూశాడు.

“సార్... ఆ గొడవలన్నీ జేసికెలండి... ఇకనుంచీ తాగర్తగా వ్యవహరిస్తాం.. రేటు చెప్తే...” సుందర్ పల్కిలిస్తూ నసిగాడు.

కమిషనర్ సిగరెట్ పొగని అతనివేపు ఊదుతూ తీక్షణంగా చూశాడు. “నా రేటు చెప్తే కళ్ళుతిరిగి, కాళ్ళు వొణికి నేలమీద కూలిపోతావ్!”

సుందర్ ఉక్కిరిబిక్కిరవుతూ చూశాడు. అతని చూపులు ఆయోమయంగా తన యజమానివేపు తిరిగాయి.

“ఆ బూతు ముక్కలు మీకు సపై చేస్తాందెవరు?” కమిషనర్ కంఠం ఖంగుమంది.

పరమానందం ఖంగులిన్నట్టు చూశాడు. “మీ కథలో



లేనిదానిని చెప్పినట్లున్నాడు. అసలు ఫిక్ష్‌తోకాటే ఆ రీల్యా కచ్చివుంటాయి. మా మాట నమ్మండి!”

కమిషనర్ తటాలున పెకిలేచాడు. చిరునవ్వు నవ్వుతూ పరమానందాన్ని చూశాడు. “మీ ఫోన్ ఉపయోగించకచ్చా?”

“వై ఆల్ మీన్స్!” అంటూ పరమానందం ఆదరాబాదరా ఫోన్ని అతనివైపు తోశాడు.

చిరునవ్వు నవ్వుతూ కమిషనరు ఎర్రటి రీసీర్ని ఎడం చేత్తో అందుకున్నాడు. ఉంగరం వేలితో నిర్లక్ష్యంగా డయల్ చేయసాగేడు. అతని వేశ్యమధ్య ఇరుక్కున్న సిగరెట్ ఎర్రగా, కనిపించని గీతల్ని గీస్తూ గుండ్రంగా తిరుగుతోంది.

“డిస్ట్ శివానంద్, ఆడిషనల్ కమిషనర్, సి.బి.ఐ కనెక్ట్ మీటూ ది ఎస్.పి. ప్లీస్!”

పరమానంద్, సుందర్ కంగారుగా చూశారు. పరమానంద్ ఆదరాబాదరా పెకిలేచాడు. ఇంకా చిరునవ్వుతోనే చూస్తున్న కమిషనర్ వైపు అగర్దాతో చూశాడు. అతని పెదవులు తడిఅరిపోతూ అదిరాయి.

“కమిషనర్ గారూ... ఫోన్ పెట్టేయండి! ప్లీస్! మీతో మాట్లాడాలి!”

“నాతో మాట్లాడే విషయం మీలో లేదని రికార్డు చేశారు. మీదట ఎస్.పి.తో, తరవాత కలెక్టర్తో మాట్లాడండి!” కమిషనర్ నవ్వుతూ అన్నాడు.

“నో! కదు! మీరే దీన్ని ఫైరైజ్ చేయండి! దయచేసి...”

“అడిగింది ఇస్తేకానీ, ఇది ఫైరైజ్ అవదు!”

సిగరెట్ పొగ ఊదుతూ కమిషనరు స్వప్నంగా అన్నాడు.

“ఇస్తాం. రిసీవరు పెట్టేయండి!” పరమానందం ప్రాధేయపూర్వకంగా అన్నాడు.

ఒక్క కదలికలో రిసీవర్ని క్రెడిట్ మీదికి, తన శరీరాన్ని కుర్చీలోకి సరఫరా చేశాడు కమిషనరు. చెరగని చిరునవ్వుతో ఇద్దర్ని కలయికాశాడు. పరమానంద్ కుర్చీలో కూలబడ్డాడు.

“షూట్!” కమిషనరు నవ్వుతూ అన్నాడు.

“ఈసారి అడగండి...మీకు...ఏంకావాలి...?”

“మీ ఇ గ్రీపు సినిమాలకి బూతుముక్కలు సత్తె చేస్తున్న వ్యక్తి పేరూ, ఊరూ....అతనికి మీరిచ్చే రేటూ—అతని పూర్తి జాతకం...వగైరా!”

“నన్ను నమ్మండి! అన్ని వివరాలు మాకు తెలివు.”

“మీకు తెలిసినవన్నీ వివరంగా చెప్పండి!” కమిషనరు నవ్వుతూ అన్నాడు.

పరమానందం చిన్నగా దగ్గాడు. “చెప్తే...మమ్మల్ని వొడిలేస్తారా?”

కమిషనరు చిన్నగా నవ్వాడు.

“మిమ్మల్ని ఇంకా పట్టుకోలేదుగా!” పరమానందం నవ్వే ప్రయత్నంలో దారుణంగా వోడిపోయాడు.

“అదికాదు...మా గురించి ఎవరికీ ముఖ్యంగా అతనికి చెప్పరుగా?”

“మిస్టర్ పరమానందం, తన ఇన్ ఫార్మరుని సి.బి.ఐ—మతోవ్యక్తితో పెళ్ళయిన అడవి గతంలోని తన ప్రేమ వ్యవహారాన్ని దాచిపట్టుగా—దాచి వుంచుతుంది!”

“సార్...దీని మూలంగా మాకేం ప్రమాదం రాదుగా.



అసలే శ్లేష్ మా లాభాల్ని కొరుక్కుతి నేస్తోంది.”

“కాదు. అయితే ఆశ్లేష్ దృశ్యాల్ని అతికించే ఆభ్యంతరకరమైన ఆలవాటుని మీరు మా నేయాలి. ముఖ్యంగా జరుగుతున్న పో ఆయిపోయాక, ఆ బిట్ ని మీరు కత్తిరించి, నాకు సరెండరు చేయాలి. తరవాత మీరు కంచె దాటకూడదు. ఈ ఊణంనుంచీ మీ థియేటరు మా మైక్రోస్కోప్ కిందవుంటుంది. వందలాది ప్రేక్షకులలో మా వ్యక్తి ఎవడో మీరు చచ్చినా కనుక్కోలేరు.”

“సార్...”

“అసలు సినిమానుంచీ, అతకుల్ని విడదీసి చూసే నైపుణ్యం మా వాళ్ళందరికీ వుండి! మరో సంగతి మీకు చెప్తాను. ఇల్లంతా వ్యాపించిన పొగని చెదరగొట్టడం కన్నా, పుట్టుక స్థానంలోనే పొగని నాశనం చేయడం తెలివైనపని. థియేటర్ వంట పనుగొట్టడంకన్నా, ఆశ్లేష్ దృశ్యాలు పుట్టుక స్థానాన్ని మూత వేయించడం శక్తివంతమైన రిమెడీ అని నేను భావిస్తున్నాను. అందుకే శిక్షారమైనా కూడా మీ థియేటర్ని వదిలేస్తున్నా. అయితే ఆ వదిలేయడం మీరిచ్చే ఇన్ ఫర్మేషన్ లోని యధార్థం మీదా, మీ నిశాయితీ మీదా ఆధారపడి వుంటుంది.”

పరమానందం మొహంమీది కంగారు మాయం కాసాగింది. “సార్...”

“తప్పదు ఇన్ ఫర్మేషన్ ఇచ్చారనుకోండి. నేను తిరిగొస్తాను. అయితే ఒంటరిగా కాదు. కలెక్టర్, ఎస్.పీ. వగైరా ఉన్నతాధికారులు నాతో వుంటారు! రైట్. ప్రారంభించండి!”

పరమానందం విచారంతో ప్రారంభించాడు.



మూసిన తలుపుసక్క నేవున్న కాలింగ్ బెడ్ నొక్క  
బోతూ ఆతను ఆగాడు.

మనసు మార్చుకుని తోటుజేబులోంచి బ్రయర్ పెట్  
ఇవతలికి తీశాడు. నిర్మాణవ్యంగావున్న నడవని సాలో  
చనగా చూస్తూ పెట్గిన్నెలో పొగాకు కూరాడు.  
పొగాకు కవర్ని తోటుజేబులోకి వదిలిన ఆతని కుడిచెయ్యి  
ఆగ్నిపెట్టెలో ఇవతలికి వచ్చింది. ఆతని ఆలోచన  
పూర్తయ్యింది. ఆగ్నిపుల్ల వెలిగింది. ఘాటుగా పొగపీల్చి  
ఆతను హండిల్ని తిప్పుతూ తలుపుని లోపలికి తోశాడు.

లోపలికి జొరొందిన ఆతని నెనకే తలుపు మూసుకుంది.  
ఎదురుగా టేబుల్ కి అటువైపున కూచున్న వ్యక్తి  
మొహంమీద ఆతని చూపులు కేంద్రీకరించబడ్డాయి.

పల్చగా, పొడుగ్గా అవుపిస్తున్న మీసాలు లేని  
మొహం. ఫాషన్ లోబాటు పెళ్ళిపోకుండా ఇంకా  
ఆతన్నే అంటిపెట్టుకునేవున్న హిప్పీజాయి భుజాలదాకా  
వేశ్యాడులోంది. గుబురుగా. అల్లిబిల్లిగావున్న కను  
జామలకింద అనుమానంతో చూస్తున్న కళ్ళు. పొగ  
చూరిన పెదవులు.

“ఎవరు? బెడ్ నొక్క కుండా రాకూడదని తెలిదా?”  
తోపాన్నీ, విసుగునీ సమపాళ్ళలో గంగరించింది ఆతని  
కంఠం. గుమ్మం ముందు ఎత్తుగా పుగ్గనూటులో నిలబడ్డ  
అపరిచిత వ్యక్తిని ఆతను పరీక్షగా చూస్తున్నాడు. వంకీల  
జుట్టు. పెదంకిందికి కొద్దిగా జారిన పెడల్పాటి మీసాలు.

చిరువక్కుతో విచ్చుకుంటున్న పెదాల మధ్యపెట్  
ఇరికించి. ఆతను గిరుక్కున వెనక్కి తిరిగాడు. తలుపు  
లాగి, అవతలికి జరిగాడు. తలుపు మూసుకుంది. నవ్వు



కుంటూ ఆతను కాలింగ్ బెల్ బటన్ మీదున్న చిన్న గంట  
మీద బేలితో నొక్కాడు. తలుపు తోస్తూ లోపలి  
దూరాడు.

కుర్చీలో కూచున్న వ్యక్తి ఆర్థంకానట్టు చూస్తు  
న్నాడు.

“సారీ. బెల్ నొక్కి, అనాన్స్ చేసి గదిలోకి ప్రవేశం  
చడం పాతపద్ధతి. నేను సంచరించే దేశాల్లో అలవాటూ,  
ఆచారాలూ మారపోయాయి....”

“మీరు....”

“మిమ్మల్ని అఫెండ్ చేయడం ఎందుకని, మర్యాదగా  
అవతలికళ్ళి, మర్యాదగా బెల్ నొక్కి, మర్యాదగా  
లోపలికొచ్చాను!” నూటువ్యక్తి నవ్వుతూ, ఇందాకా  
ఆతను కత్తిరించడానికి ప్రయత్నించిన తన మాటని  
వూర్తిచేశాడు. కూచున్నవ్యక్తి కళ్ళలో నవ్వు, ఆశ్చర్యం  
కలిసి ప్రత్యక్షమయ్యాయి.

“అయితే మీరు....”

“అయామ్ డాక్టర్ దండేకర్, మిస్టర్ కాశీనాథ్.”

కాశీనాథ్ అదరాబాదరా లేచి నించున్నాడు.  
బాబా చొక్కాని పాంటులోకి దోపుకున్నా కూడా  
ఆతను సన్నగానే అవుపిస్తున్నాడు.

“బెల్ కమ్!” అన్నాడు టేబుల్ మీంచి మారంగా  
జరుగుతూ.

అప్పటికే ఆతన్ని సమీపించిన దండేకర్, ముందుకి  
సాగిన అతివి చేతిని పట్టుకుని, వదిలేశాడు.

“క్షమించాలి. మీరు పదకొండున్నరకి వస్తాన్నారు  
ఫోనులో. గంటముందుగా వచ్చారు. అందుకే ఊహించ  
లేక సోయాను! అన్నట్టు ఫోన్ కంట్రీస్ లో గదిలో

దూకేముందు బెల్ నోక్కి ఆచారం మారిపోయినట్టు నేను అనుకోలేదు!” కాశీనాథ్ నవ్వుతూ అన్నాడు. “ప్లీస్ సిడౌన్!”

దండేకర్ కూచున్నాడు. “ఫోరిన్ ఆచారాలూ, ఫాషన్లూ రాకట్ స్పీడులో మారిపోతూ వుంటాయి. అక్కడ జన్మించిన ఫేరెడ్ జీన్స్ ఇండియాకి రాడానికి పడేట్లు పట్టింది!”

కాశీనాథ్ ఆరమేనట్టు నవ్వాడు. “పొద్దుట మీరు ఫోన్ చేస్తూంటే ఆశ్చర్యపోయాను. అనుమానించును కూడా! నా పేరూ, బెల్ ఫోన్ నంబరూ ఎలా సంపాదించారు? ఇక్కడ మీ కవరు చెప్పారు?”

“మిస్టర్ కాశీనాథ్, ఇక్కడ నా కవరూ చెప్పలేదు. ‘అక్కరే’ మీ గురించి కనుక్కున్నాను....”

“ఈజిప్ట్ నా? ఎలా? నేను నమ్మలేను....” కాశీనాథ్ ఆశ్చర్యంగా అన్నాడు.

దండేకర్ సగర్వంగా నవ్వాడు. “ఈ భూగోళం మీద ఏ అక్షాంశంలో, ఏ రేఖాంశంలో ఏ డిగ్రీమీద ఎవరున్నారో నేను అతిసులువుగా కనుక్కోగలను!”

“వహా? ఎలా?”

“చెప్తాను, వినండి; మరిచిపోండి: మాఫియాలో నాకు మేల్ కనెక్షన్లున్నాయి!”

“ఈజిప్ట్?” కాశీనాథ్ ఆశ్చర్యంలో అరిచాడు.

దండేకర్ నవ్వుతూ తలాడించాడు.

“డాక్టర్ దండేకర్, మీరు....మిర్చి తివడ్యమా?” కాశీనాథ్ ప్రశ్నించాడు.

“కాదు, పెక్స్ అండ్ పెకాలజీలో రిసెర్చ్ చేశాను. డాక్టరేట్ సంపాదించాను. నాది మెడికల్ ఫీల్డు



అయితే, మీ దగ్గరికి వచ్చేవాణ్ణి కాను!" దండేకర్ నవ్వుతూ అన్నాడు.

"చెప్పండి. ఏం పనిమీద వచ్చారు? ఎక్కణ్ణుంచి వచ్చారు?" కాశీనాథ్ అడిగాడు.

"రండేళ్ళుగా పారిస్ లోవుంటున్నా అయితే, అమెరికా, ఇంగ్లండ్, స్పెయిన్, జర్మన్ వగైరా దేశాల్లో నాకు చాలా దగ్గర సంబంధాలున్నాయి. నా వృత్తి నన్ను ఎన్నో దేశాలకి తరుముతూవుంది...."

"మీ వృత్తి?" కాశీనాథ్ అడుతగిలాడు.

"సెక్స్ అండ్ సైకాలజీ!" దండేకర్ నవ్వుతూ అన్నాడు.

"అరంకాలేదు; విడమరచి చెప్పండి...."

"తైంగిక జీవనం, మవిషి — ఈ విషయం నాకు ఎంతో నచ్చింది. ఎంతో అధ్యయనం చేశాను. ఫ్రాయిడ్ హేవలాక్ ఎర్లిన్, జంగ్, యడ్లర్, పద్మక్రి. కొక్కొక్కడు, ముఖ్యంగా వాత్సయ్యనుడు. ఇంకా ఎందరో. ఎంత చదివినా, అధ్యయనం చేసినా అధ్యయనం చేయల్సిందీ, అర్థం చేసుకోవాల్సిందీ ఎంతో వుందని పించింది. ఇంకా అధ్యయనం చేయల్సిన గ్రంథాలు; సజీవ గ్రంథాలున్నట్టు కనిపెట్టాను...."

"సజీవగ్రంథాలా?" కాశీనాథ్ ఆశ్చర్యంతో అడుతగిలాడు.

"మనుషులు." దండేకర్ నవ్వుతూ జవాబిచ్చాడు. ప్రముఖ భారతీయ తైంగిక శాస్త్రవేత్త వాత్సయ్యను మహర్షి 'కామసూత్రాల' ప్రాతిపదికగా, నేను రూపొందించుకున్న ఒక విశిష్టమైన పద్ధతిలో సజీవగ్రంథాల్ని అధ్యయనంచేస్తూ, నేను జన్మించిన భారతదేశానికి

వచ్చాను. నాలో మొలకలెత్తి వృక్షాలుగా ఎదిగిన ఎన్నో సందేహాలకి సరైన సమాధానాలు ఇక్కడే చిక్కతాయన్న నమ్మకం నాకు కలిగింది....”

“ఇక్కడా? అంటే?” కాశీనాథ్ అయోమయంగా అడిగాడు.

“ఇక్కడ అంటే — మీ ఆఫీసుగదిలో కాదు; ఇండియాలో!” దండేకర్ నవ్వుతూ అన్నాడు.

“ఐనీ....” ఇండియాలో చిక్క సమాధానాల కోసం వెతుక్కోకుండా తన దగ్గిరికి దండేకర్ ఎందుకు వచ్చాడో అంతుపట్టని కాశీనాథ్ పొడిగా అన్నాడు.

“యూనీ మిస్టర్ కాశీనాథ్, ఇతర దేశాల్లో మనములు చెప్పలేని ఎన్నో సమాధానాల్ని స్త్రీ పురుష సంబంధంలోని రహస్యాల్ని ఇండియాలో నోరులేని శిల్పాలు చెపుతున్నాయి! నేను ఇక్కడికి, ఐమిన్ — ఇండియాకి రాడానికి శిల్పాలు కూడా ఒక ముఖ్య కారణం....” దండేకర్ ఆగి పైట్ లోని బూడిదని యాష్ ట్రేలో విరిల్పడం ప్రారంభించాడు.

“డాక్టరు దండేకర్ .... అయినా మీరు నన్నెందుకు కలుసుకున్నారో అరంకావడంలేదు.... ముఖ్యమైన బిజినెస్ అన్నారు పొద్దుట ఫోన్ లో....” కాశీనాథ్ సస్పెన్స్ ధరించలేక అడిగాడు.

“వస్తున్నా: ముఖ్యంగా కోణార్కు దేవాలయం వద్ద శిల్పాలు నన్ను అయస్కాంతాల్లా ఆకర్షించాయి. మిస్టర్ కాశీనాథ్, మీకు క్రిస్టినీ కీలర్ గురువు డాక్టరు వార్డు గుర్తున్నాడా?”

“అఫ్ కోర్సు.... అతను ఆశ్చర్యకార్య చేసుకున్నాడుగా?” కాశీనాథ్ అన్నాడు.



“డాక్టరు వారు కోణాద్కు శిల్పాల్ని చూసి అదిరిపోయాడు. ఆయన పెదడుని కప్పిన ఎన్నో పొరల్ని ఆ శిల్పాలు చీల్చిపారేశాయి. ఆ శిల్పాలనుండి తను కనుక్కుందేమిటో లోకానికి చెప్పకుండా నే ఆయన లోకం వదిలి వెళ్ళిపోయాడు. అందుకు రాజకీయాలు కారణం అనుకోండి.... అది జరే సంగతి....”

అసహనంగా ముందుకి వంగుతున్న కాశీనాథ్ ని చూస్తూ దండేకర్ ఆపేశాడు.

“డాక్టర్ దండేకర్, ముందు నా దగ్గరికి మీరెందుకు వచ్చాకో చెప్పండి!”

దండేకర్ నవ్వుతూ తెల్లటి పళ్ళని అతనికి చూపించాడు. “మనిషి మనస్తత్వాన్నీ, శరీరాన్నీ, పెక్కునీ తున్నాంగా పరిశోధించిన నేను ఆ ఫలితాల్ని ‘మనిషి’కి అందజేయాలని నిర్ణయించుకున్నాను. ఆ కార్యంలో మీ సహకారం నాకు కావాలి....”

కథ ఆరంభమవుతున్న కాశీనాథ్ చప్పుడుచేస్తూ నిట్టూర్చాడు. “టేబుల్ మీదున్న పాకెట్ లోంచి తీసి, సిగరెట్ వెలిగించాడు. పొగ ఊది చిరునవ్వు నవ్వాడు. “యూ హావ్ కమ్ టూ ఏ రాంగ్ పర్సన్! డాక్టర్ దండేకర్, నేను పుస్తకాల వ్యాపారంలో లేను! కాశీనాథ్ అండ్ కాశీనాథ్ పేరుతో షల్లివర్సు మ్యాథిల్లో వున్నారు. మీరు పొరపాటుగా ఈ కాశీనాథ్ దగ్గరకొచ్చారు....”

“యూ ఆర్ రాంగ్!” దండేకర్ అడ్డుతగిలాడు.

“మీరు మీరని తెలుసుకునే వచ్చాను. నేను రాయబోయే పుస్తకాల్ని షల్లివ్ చేయమని మిమ్మల్ని అడగడానికి రాలేదు. నేను నోరు తెరిచి అడిగితే చాలు

అక్సపరు, మాక్మిలన్, రీడర్స్ డైజను వగైరా కంపెనీలన్నీ చొటిపడి నా పుస్తకాల్ని తీస్తాయ. నా ఉద్యోగం అదికాదు....”

“ఏమిటి మీ ఉద్యోగం?”

“నా పరిశోధనల ఫలితాల్ని చదువుకున్న వాళ్ళకే పరిమితం చేయడం నాకిష్టంలేదు. నా పరిశోధనల ఫలితం కళ్ళున్న ప్రతి మనిషికీ కనిపించాలి!”

“అంటే....?”

“అంటే ఇండియా దేవాలయాల గోడలమీదున్న అపురూప శిల్పాల్ని, వాతావ్యయన కామనూత్రాల్ని ఆధారంగా చేసుకుని నేను ఎనభై నాలుగు రకాల చలన చిత్రాల్ని నిర్మించాలనుకుంటున్నాను....”

“ఎనభై నాలుగా?” కాశీనాథ్ నోరు పెళ్ళబెట్టాడు.

“యస్. ఎనభై నాలుగు. నిడివి చిత్రాలుకాదు; పావు గంట నుండి అరగంట డ్యూరేషన్ వున్న చిత్రాలు...”

“ఎనభై నాలుగు....?”

“ఎగ్జాటి ఎయ్టిఫార్? కామకాస్త్రం నిర్దేశితున్న ఎనభై నాలుగు బంధాల్ని—చాళితి బంధాల్ని—గురించి మీకు తెలిసే వుంటుంది. ఎనభై నాలుగురకాల భంగిమల్ని ఎనభై నాలుగు రకాల బిల్డ్స్ గా—క్లాసికల్ గా నా జాతికి బహుకరించాలని ఉవ్విళ్ళూరుతున్నాను. అందుకే మీ దగ్గరకు వచ్చాను!”

కాశీనాథ్ ఇబ్బందిగా చూశాడు. “ఇంతకీ నన్నేం చేయమంటారు? నా వ్యాపారంలేదు. నేను ఫైనాన్సియర్ని కాను!”

డా॥ దుర్రేకర్ చిన్నగా నవ్వాడు. “మీరు ఎవరు కాలో, ఎవరు అవుతాలో నాకు తెలుసు. ఈ చాళితి



బంధాల చిత్రనిర్మాణంలో మీరు సహాయంచేయాలి....”

“ఏం చేయాలా నాకు అంతుపట్టడంలేదు. నీనిమాల హక్కులుకొని వాటిన్నీ వీడియో కాసెట్స్ గా తీసి అమ్ముకునే సంస్థ నాది....”

దండేకర్ పెట్ బలిగించి పాగ ఉదుతూ ముందుకి వంగాడు. “మిస్టర్ కాళినాథ్, అందరికీ కనిపించే మీ వీడియో కాసెట్స్ వ్యాపారంతో నాకు పనిలేదు. మీరు స్వయంగా నిర్మించి థియేటర్ వాళ్ళకి సప్లై చేస్తున్న ఆర్థికదృశ్యాల వ్యాపారంతో నాకు పనుంద!”

కాళినాథ్ ఉలిక్కిపడి, ఆశ్చర్యంతో నోరు తెరిచాడు. “వాట్ దూ యూ మీన్?”

“ఐ మీన్ వాట్ ఐ జస్టు సెడ్!”

“నేను అలాంటి అభ్యంతరకరమైన పనులు చేయను. నా యూ కన్ గో!” కాళినాథ్ పెకిలేమూ అన్నాడు.

“కంగారుపడకండి, కాళినాథ్! మీ వృత్తి గురించి, ప్రవృత్తి గురించి పూర్తిగా తెలుసుకునే మీ దర్శనం చేసుకున్నాను. మీరు అండర్ గ్రౌండ్ లో షూట్ చేస్తున్నారు. ఇండియాని సందర్శించడానికి వచ్చే ఇతర దేశాల స్త్రీ పురుషుల్ని చాక చక్కంగా పట్టి, వాళ్ళని ఉపయోగించి బ్లూ రిట్స్ తీస్తున్నారు. ఎన్.ఆర్.ఐ. నీనిమాలు ప్రదర్శించే థియేటర్లకి జాగ్రత్తగా ఆ రిట్స్ సప్లై చేస్తున్నారు! మీరు చేస్తున్నదాన్ని కాదనడానికి నేను రాలేదు. నేను తలపెట్టిన పనికి నెన్నారూ అంగీకరించదు. అంచేత మీరు చేస్తున్న కార్యాన్నీ, నా ఆశయాన్నీ కోడించి నా ఎన్నో నాలుగు చిత్రాల్ని మీ ద్వారా థియేటర్లకి, రిద్వారా ప్రజలకి అందించాలని నేను నిర్ణయించాను....”



దండేకర్ అగి, పొగలాగాడు. అనుమానంగా అడు  
ర్గాగా చూస్తున్న కాశీనాథ్ కళ్ళలోకి చిరునవ్వుతో  
చూశాడు.

“నేను తయారుచేసే ఈ చిత్రాల్ని అండర్ గ్రౌండ్  
నుండి మీరు డిస్ట్రిబ్యూట్ చేస్తారు. అంతే!”

“నా గురించి మీ కవర్ ర్యాంక్ ఇన్ ఫర్మేషన్  
ఇచ్చారు....” కాశీనాథ్ ప్రారంభించాడు.

“ఒక్కక్షణం!” డా. దండేకర్ “బౌనంటూ  
నేనూ కాదంటూ మీరూ కబడి అడుతూ టైం వేస్తు  
చేయడం నాకిష్టంలేదు. మీరు ఆశ్చీల దృశ్యాల్ని—  
సెన్సాసు భావలో దొంగచాటుగా థియేటర్లకి అందిస్తూ  
వ్యాపారం చేస్తున్నారు. ప్రస్తుతం రాష్ట్రం మొత్తం  
మీదా పదకొండు బిట్స్ ప్రేక్షకుల కళ్ళకి విందు చేస్తు  
న్నాయ్. ఏయే ఊళ్ళలో ఏయే థియేటర్లలో ఏయే  
బిట్స్ అడుతున్నాయో కూడా నాకు తెలుసు మిస్టర్  
కాశీనాథ్. నాతో దాగుడుమూతలు అడ్డానికి ప్రయ  
త్నించకండి!”

కాశీనాథ్ లేవబోయి, కూలబడ్డాడు. అతని కళ్ళలో  
యేదో సందేహం దొంగలా తొంగిచూస్తోంది. రెప్ప  
పాటులేని కళ్ళు అతనిలో సాగుతున్న ఆలోచనల్ని  
స్పష్టంగా చూపిస్తున్నాయి.

“ఎనభై నాలుగు బిట్స్ షూట్ చేయడానికి అయ్యే  
ఖర్చంతనీ నేనే భరిస్తాను. యువతీయువకుల్ని ఇద్దరం  
సెలక్ట్ చేద్దాం. నేనే రై రెక్కు చేస్తాను. అవసరమైతే  
నేనే కమిరామన్ గా కూడా పనిచేస్తాను. మీరు  
చేయాల్సిన పనులు రెండే. మీ అండర్ గ్రౌండ్ స్టూడి  
యోనీ, కమరాల్ని ఉపయోగించడం; దేశవ్యాప్తంగా



లిట్స్ పంపిణీ చేయడం....”

“జస్టె మా మూట్ ....” కాశీనాథ్ అద్భుతగిలాడు.

“వచ్చే లాభాల్ని చెరిసగం పంచుకుంటాం. ఎనభై నాలుగునీ వీడియో క్యాసెట్స్ గా కూడా తీస్తాం. ఆర్నెల్లు తిరిగేలాగా ఆ క్యాసెట్లు దేశంలో కోత దంపతులకి పెళ్ళికానుకగా తయారయ్యే పరిస్థితి వస్తుంది! వాట్ని అంత ఆర్టిస్ట్ గా తీస్తాన్నా!” దండేకర్ ముగించాడు.

కాశీనాథ్ పెదవి కొరుక్కున్నాడు. “ఆల్ రైట్, డాక్టరు దండేకర్, ఇతర దేశాల్లో మారనుకున్న వాట్ని ఈజీగా తీయొచ్చు. ఏ ఆమెరికాలో మీరు మూట్ చేసి వదిలినా ఇక్కడ మేం చూస్తాం. నా దగ్గరికే రావడంలో మీ ఉద్దేశం ఏమిటి? నిజం చెప్పండి.”

డా. దండేకర్ చిన్నగా నవ్వాడు. “నా ప్రాజెక్టు ఇండియన్ టెంపుల్స్ లో లభించే శిల్పాలు ఆధారం అని ఇందాకే చెప్పాను. ఇండియన్ స్టైల్స్, ఇండియన్ ఆర్టికులలో వాతవ్యయన కామసూత్రాలకి రూపకల్పన చేయాలన్నదే నా ధ్యేయం. ఒక్కో ప్రత్యేక విధానాన్ని ఒక్కో ప్రాంతం వాళ్ళు అనుసరిస్తారని వాతవ్యయనాడు పేర్కొన్నాడు. ఆ ప్రాంతం వాళ్ళలో, ఆ విధానాన్ని వివరించే చిత్రం తీస్తాను నేను. ఉదాహరణకి ఆంధ్రదేశంలోని ప్రజలు యెక్కువగా అనుసరించే విధానాన్ని ఆంధ్రదేశంలో, ఆంధ్ర యువతీయువకులలో చిత్రీకరిస్తాను!” దండేకర్ ఉద్రేకంతో అన్నాడు.

“అందుకే నేను పనిగట్టుకుని ఇండియాకి వచ్చాను. విదేశాల వాతావరణం, వ్యక్తులూ, ఫాషన్స్ ఏవీ మచ్చుకి కూడా నా చిత్రీకరణలో అవుపించడం నా కిష్టంలేదు.



సెక్సుని మన ప్రాచీనులు ఎలా గౌరవించాలో, ఎలా దేవాలయ చోరాలో లోకానికి చూపిస్తాను! అందుకే ఇండియాకి, అందుకే మీ దగ్గరకూ వచ్చాను. కొంత వాళ్ళతో రిస్క్ తీసుకోవడంకన్నా అండర్ గ్రౌండ్ ప్రాధ్యూపరుగా, డిస్ట్రిబ్యూటరుగా అనుభవం సంపాదించిన మిమ్మల్ని నేను ప్రత్యేకంగా ఎన్నుకున్నాను!”

కాశీనాథ్ మెల్లిగా పెకలేచాడు. సిగరెట్ పలిగించి రెండుసార్లు ఇటూ ఆటూ పచార్లు చేశాడు. తటాలున అగి దండేకర్ వెళ్ళు తీక్షణంగా చూశాడు.

“మీ ఆఫీస్ ని నేను కాదంటే ఏం చేస్తారు?”

డా. దండేకర్ అర్థంకానట్లు కాశీనాథ్ వెళ్ళు చూశాడు. మెల్లిగా చిరునవ్వు నవ్వాడు. “పర్మిట్ తాను. ఫిల్మ్ సెన్సార్ బోర్డుని కల్సుకుంటాను. ‘విదేశీ ప్రాధ్యూపర్స్ తీస్తున్న బ్లూ బిట్స్ నీ, ఇండియాలో ఇతర దేశాల వ్యక్తులతో తీసి దొంగతనంగా కాశీనాథ్ సరఫరా చేస్తున్న ఆశ్చర్యదృశ్యాల్ని దేశంమీదికి వదిలేసి కట్టు మాసుకున్న మీరు నా కళాఖండాల్ని ఎందుకు అనుమతించకూడదు?’ అని నిలదీస్తాను....”

“మధ్యలో నా విషయం దేనికి?” కాశీనాథ్ అడ్డు తగిలాడు.

“మీ ప్రస్తావన నాకు బలం ఇస్తుంది!” దండేకర్ నవ్వుతూ అన్నాడు.

కాశీనాథ్ నవ్వులేదు. కిటికీ వెళ్ళు తిరిగి, ఏకాగ్రతతో ఆకాశాన్ని చూస్తూ వుండిపోయాడు. గిరుక్కున వెనక్కి తిరిగాడు.

“డాక్టరు దండేకర్, నేను పెసా పెట్టుబడి పెట్టను. కేవలం పంపిణీ చేస్తాను. ఫిఫ్టీ పర్సెంట్ ఇస్తావా?”



“ఇస్తానని రాసిస్తాను!” దండేకర్ నవ్వుతూ అన్నాడు. “చాకచక్యంగా, సమర్థవంతంగా మీరు పంపిణీ చేస్తే చాలు! నాకు డబ్బు అవసరంలేదు. ఫెయిర్ ఫాక్స్ అబ్బులు కూడా కనిపెట్టలేనంత పకడ్బందీగా స్వీస్ బాంక్స్ లో నా డబ్బు దాక్కుంది. ఇంకో విషయం కూడా మీకు చెప్తాను. త్వరలో నేను ఎనభై నాలుగు బుక్ లెట్స్ పబ్లిష్ చేస్తాను. ఆ పుస్తకాల ఆదాయం చాలు నాకు!”

కాశీనాథ్ కళ్ళు అటూ ఇటూ చూశాయి. మెల్లిగా దండేకర్ ముందుకి నడిచాడతను. “డాక్టర్ దండేకర్, చాలా కాలంగా పబ్లిషర్ కావాలన్న ఆలోచన కూడా వుంది నాకు. నన్ను పార్టనర్ గా తీసుకుంటారా?”

కాశీనాథ్ కళ్ళలో నాట్యంచేస్తున్న అత్యాశని దండేకర్ చిరునవ్వుతో చూశాడు.

“అది చిత్రనిర్మాణంలో మీరు అందించే సహకారం మీద ఆధారపడి వుంటుంది!”

“నా సహకారాన్ని మీరు చూస్తారు!” కాశీనాథ్ సగర్వంగా ఉపయోగం అన్నాడు.

“తప్పకుండా!”

కాశీనాథ్ నవ్వుతూ టేబుల్ కి అనుకున్నాడు. “డాక్టర్ దండేకర్, విస్కీతో మన బిజినెస్ అగ్రి మెంట్ ని సీల్ చేద్దాం!”

“సారీ. నేను తాగను. టీతో ఆ పని చేద్దాం!” దండేకర్ నవ్వుతూ అన్నాడు.

కాశీనాథ్ విదేశాల్లో పెరిగిన దండేకర్ ని ఆశ్చర్యంతో చూస్తూ కుర్చీలో కూచున్నాడు.

“మిస్టర్ కాశీనాథ్! మీలోపని చేయాలి. మూడు గోజుల్లోగా రాష్ట్రంలో వివిధ ప్రజాకాల్లో వున్న మీ బిట్స్ని అన్నింటినీ రప్పించాలి. నాతోసం ప్రత్యేకంగా ప్రాజెక్టు చేయాలి. వాటికీ, మనం తీయబోయేవాటికీ ఎక్కడా క్లాష్ రాకూడదు. మీ బిట్స్ని నేను పరిశీలిస్తూ, చూడాలి....”

“తెప్పించే అవసరంలేదు. కాపీలున్నాయి. మీరు చూడవచ్చు!” కాశీనాథ్ సగర్వంగా అడుక్కొనిపోయాడు.

“వెరీగుడ్. రాత్రికే ఆ పని ప్రారంభిస్తాం...తరువాత మనకి డజనుమందికి పైగా ఆడాగూ, నుగాగూ అంద మైన వ్యక్తులు —నిజం చెప్పాలంటే చక్కటి శరీర సౌష్ఠ్యం వున్న వాగూ కావాలి. వాళ్ళందరినీ నేను ఇంటర్వ్యూ చేయాలి....”

“ఇంతవరకూ నేను ఇండియన్ ఫ్లేష్ని వాడలేదు! టూర్ల పేరుతో ఇండియాకి వచ్చే ఫారిన్స్ని —యువతీ యువకుల్ని — వాడుకున్నాడు....ఇప్పుడింక వెతకాలి.... అంతసులభం కాదనకుంటాను....”

“మిస్టర్ కాశీనాథ్, అనుకుంటే ఈ లోకంలో అసాధ్యం ఏదీలేదు! నాకు స్వదేశీ సరుకే కావాలి!” దండెకర్ నవ్వుతూ అన్నాడు.

కాశీనాథ్ నవ్వాడు. “మార్కెట్లో వెతికిస్తాను!”

“రైట్. రాత్రి పదింటికి ఇక్కడికొస్తాను. మీ బిట్స్ అన్నింటినీ చూస్తాను. వారం గోజుల్లో మనం నాలుగు బిట్స్ తీయాలి!”

“అండ్ త్వరగా.... వి థింక్ ....”

“జోంట్ థింక్! డబ్బు చేతిలో వుంటే యెంత పన్నేనా, ఎంత త్వరగా అయినా చేయొచ్చు. నా



జేబుల్లో యెంతో డబ్బుంది!” దండేకర్ సగర్వంగా అన్నాడు.

కాశీనాథ్ నవ్వుతూ టీకోసం చెల్లనొక్కాడు....

3

తలుపు తెరిచిన కాశీనాథ్ గుమ్మంలో నిలబడ్డ డా. దండేకర్ ని ఆశ్చర్యంలో చూశాడు. అతని కళ్ళు మెరికాయి.

“రండి రండి రండి! చెప్పా పెట్టకుండా అంతర్ధానమే పోయారు. వారం రోజుల్లో ఫస్ట్ బిట్ షూట్ చేయాలన్న మీరు పన్నెండు రోజులూ విఫలమైతే ఇంకా ఏమి సరికి, ఇండియానుంచి అంతర్ధానమే పోయా లేమో అనుకున్నాను!” కాశీనాథ్ గబగబా అన్నాడు.

దండేకర్ నవ్వుతూ లోపలికి జరిగాడు. తలుపుమూసి, జాగ్రత్తగా గొళ్ళెంపెట్టిన కాశీనాథ్ అతన్ని వెంబడించాడు. అప్పటికే కుర్చీలో కూచున్న దండేకర్ ఎదురుగా తన కుర్చీలో కూచున్నాడు.

“డాక్టర్ దండేకర్, ఎక్కడికి అంతర్ధానమయ్యారు?”

డా. దండేకర్ చిన్నగా నవ్వాడు. “అనుకున్నది సాధించేదాకా నేను అంతర్ధానం కాను!”

“అయితే.... ఇన్నాళ్ళూ....”

“ఇన్నాళ్ళూ రాష్ట్రమంతా తిరిగాను....”

“ఎందుకు?” కాశీనాథ్ కళ్ళు చిట్టించాడు.

“నువ్వు సప్టె చేసిని బూతు ముక్కలు అసలు నీని మాలకి అతికించి ప్రేక్షకుల జేబులు ఖాళీచేస్తున్న థియేటర్ యజమానుల్ని కల్చుకోడానికి....”

ఉన్నట్టుండి తనని ఏకవచనంలో సంబోధిస్తున్న దా. దండేకర్ని కాశీనాథ్ ఆశ్చర్యంతో చూశాడు. ఏదో కొత్త భావం దండేకర్ ముహూన్ని మాస్కలా కప్పింది. అతను ప్రయోగించిన ఏకవచనాన్ని కాశీనాథ్ నిర్లక్ష్యం చేస్తూ అన్నాడు.

“వాళ్ళని కల్చుకోడం దేనికి?”

“ఆ బూతు బొమ్మల్ని నువ్వే సపై చేశావని రాత మూలకంగా వాళ్ళనుంచీ తీసుకోడానికి!” దండేకర్ నవ్వుతూ అన్నాడు.

కాశీనాథ్ కనుబొమలు అతని క్రాపుని పెక్కితోస్తూ కదిలాయి. అతను తీక్షణంగా దండేకర్ ముహూలోకి చూశాడు.

“డాక్టర్ దండేకర్, ఏమిటో ఆరం పరం లేకుండా మాట్లాడుతున్నారు....మన ప్రాజెక్టుకి అవన్నీ అవసరం లేదనుకుంటున్నాను....”

“మన ప్రాజెక్టు కాదు; నా ప్రాజెక్టు!” దండేకర్ అతనికి అడు తగిలాడు.

కాశీనాథ్ కనుబొమలు మళ్ళీ ఇబ్బందిగా కదిలాయి. “నాట్ దూ యూ మీన్? నా పార్టనర్ షిప్ ని వదులుకుంటున్నారా? ఎన్నై నాలుగునీ మీరే....”

“కాశీనాథ్, నేనెప్పుడూ పార్టనర్స్ ని పెట్టుకోను. నా పని ఏదై నా నేనొక్కణ్ణే చేసుకుపోతాను!”

“అయితే నన్ను వెతుక్కుంటూ ఇక్కడికెందుకు వచ్చారు?” కాశీనాథ్ విసుగ్గా అన్నాడు.

దండేకర్ చిన్నగా నవ్వాడు. “నీతో వ్యాపారం చేయాలనుకుంటున్నాను గనక!”

“ఏమిటి మీ వ్యాపారం?” కాశీనాథ్ గర్జించాడు.



“నువ్వు చెప్పిన లిట్టుప్రకారం థియేటర్ వాళ్ళని కల్సుకున్నాను. నీ బూతు ముక్కలు చూశాను. నువ్వు సబ్బె చేసినట్టూ, మామూలుగా చేస్తున్నట్టూ థియేటర్ వాళ్ళనుంచి స్టేట్ మెంట్స్ తీసుకున్నాను. నువ్వు సెలెబ్రిటీ చేసిన యువతీ యువకుల్ని కల్సుకున్నాను. వాళ్ళ స్టేట్ మెంట్స్ తీసుకున్నాను....”

“ఎందుకు?” కాశీనాథ్ బిగ్గరగా అరిచాడు. “వాళ్ళ వరో నేను చెప్పలేదు!”

“చెప్పకపోయినా ఫర్వాలేదు. నువ్వు కల్సుకున్న వాళ్ళందరినీ ఒక కంట కనిపెట్టాను. తరవాత కల్సుకున్నాను. ఫేమస్ డైరెక్టర్ దండేకర్ గా వాళ్ళతో మాట్లాడాను. నువ్వు బూతు బొమ్మల్లో నటించడానికి తమని అడిగినట్టు వాళ్ళంతా రాసిచ్చారు....”

“ఐ సే వే? ఎందుకు?” విసిగిపోయిన కాశీనాథ్ అరునూ టేబుల్ మీద పిడికిలిని సు తిలా వాయించాడు.

“కాశీనాథ్, అనవసరంగా టేబుల్ ని బాదకు. ఎలాగా కాస్సేపట్లో నె తీనోరూ బాదుకుంటావ....”

“నాన్ సెన్స్!” అరునూ కాశీనాథ్ పెకిలేచాడు. దండేకర్ వైపు ఆవేశంతో చూశాడు. లోపలి పళ్ళు కొగుక్కుంటున్న అతని దవడలు మెల్లిగా కదిలాయి. దండేకర్ వాలకం బొత్తిగా అంతుపట్టని కాశీనాథ్, ప్రయత్నించి తన ఆవేశాన్ని అదుపులోకి తెచ్చుకున్నాడు.

“డాక్టర్ దండేకర్ ....”

“అయామ్ నాట్ డాక్టర్, అ యామ్ నాట్ దండేకర్ ....”

“దెన్ హూ ది హెల్ ఆర్ యూ?” కాశీనాథ్

గరించాడు.

దండేకర్ కుర్చీలో వెనక్కి వాలాడు. కోటుజేబు లోంచి పాకెట్ తీసి సిగరెటు వెలిగించాడు. పాగ ఉదుతూ, బుసకొద్దున్న కాశీనాథ్ ని చిరునవ్వుతో చూశాడు.

“అయామ్ శివరామ్,”

కాశీనాథ్ కనునూమలు అవ్వవంకర్లు తిరిగాయి. అతని పిడికిళ్ళు బిగుసుకున్నాయి. “ఎవర్నువ్వు?”

“చెప్పానుగా! అయామ్....”

“ఎందుకొచ్చావ్? తప్పుడు పేరు ఎందుకు చెప్పావ్?”

కాశీనాథ్ అడ్డుతగులూ వుంకరించాడు.

“నీతో వ్యాపారం చేయడానికి.”

“ఏమిటి నీ బోడి వ్యాపారం?”

“బోడి వ్యాపారంకాదు; బూతు వ్యాపారం!”

శివరామ్ నవ్వుతూ అన్నాడు.

కాశీనాథ్ ఉక్కిరిబిక్కిరవుతూ అగ్రహారశాలలో చూశాడు.

“వాట్ నాన్ సెన్స్....”

“షట్!” శివరామ్ కంఠం టపాకాయలా పేలింది. “నోరు మూసుకుని నీ కుర్చీలో కూచో. చెవులు రిక్కించు. చేతులు నీ వొళ్ళో పెట్టుకో. ఎందుకంటే కాసేపట్లో అవి వణకడం ప్రారంభిస్తాయి....”

“నాన్ సెన్స్! ఏమిటి వాగుడు? ఫస్టు యూ గటెట్!” కాశీనాథ్ వుంకరించాడు.

“ఫస్టు ఐ విల్ గట్ వాట్ ఐ వాంట్.... తరవాత ఐ విల్ గట్ టెట్!”

“ఏం కావాలి నీకు?”



“డబ్బు” శివరాం క్లుప్తంగా అన్నాడు.

“వళ్ళి నీ బాబునడుగు!”

“నీలాంటి జేబుదొంగలున్నంత కాలం బాబుల్ని అడగాల్సిన అవసరంలేదు!” శివరాం నవ్వుతూ అన్నాడు. “బూతుబొమ్మలుతీసి, ప్రేక్షకులకి విందుచేసి తెలివిగా, చేతులు ఉపయోగించకుండా వాళ్ళ జేబులు కొట్టేస్తున్నావ్ ...”

“రటిన్ నన్నాఫ్ యువర్ బిజినెస్!” కాశీనాథ్ అరిచాడు.

“కరెక్టు! అది నా వ్యాపారంకాదు; నా వ్యాపారం ఇది!” శివరాం నవ్వుతూ అన్నాడు. “నీ చరిత్రంతా ఒక చక్కటి ఫైలుగా తయారుచేశాను. నువ్వు తయారు చేసిన బూతు కళాఖండాల లిస్టు వాటికి సంబంధించిన స్టీల్స్, ప్రస్తుతం అవి కనిపించే అసలు నీనిమాలూ, అడిస్తున్న థియేటర్ లూ, థియేటరు యజమానులు వినయ విధేయతతో సమైక్యంగా చేసిన స్టేట్ మెంట్స్ కొత్తగా నువ్వు డాక్టర్ దండేకర్ సహకారంతో నిర్మించబోయే ఎనర్జీ నాలుగు కళాఖండాలకోసం సంప్రదించి బుక్ చేసిన దేశవారీ ఆర్టిస్టుల వివరాలూ స్టేట్ మెంట్స్ ఫైల్స్ వున్నాయి.”

“అవన్నీ నీకందుకు?” నివ్వరపాటుతో కుర్చీలో చతికిలబడుతూ కాశీనాథ్ ప్రశ్నించాడు.

“అంకుశం లేకపోతే ఏనుగుని లాంగదీయలేం!” శివరాం నవ్వుతూ అన్నాడు.

“నేన్నమ్మను. నువ్వు బుకాయిస్తున్నావ్!” కాశీనాథ్ కొద్దిగా లేరుకుని అన్నాడు.



“నువ్వు నమ్మకపోవచ్చు. పోలీసులు నమ్మకాదు; ప్రభుత్వం నమ్ముతుంది!” శివరామ్ నవ్వుతూ అన్నాడు. “నీకు కావాలంటే ఆ ఫైల్ని నీకే అమ్మేస్తాను. వద్దంటే ప్రతికరికి అమ్మేస్తాను....”

పెకిలేసున్న కాశీనాథ్ ని చూస్తూ శివరాం ఆపేశాడు. కాశీనాథ్ టేబుల్ చుట్టూ తిరిగి శివరాం దగ్గరగా నించున్నాడు. రెప్పపాటులేని కళ్ళతో శివరాం కళ్ళల్లోకి తడేకగా చూశాడు. నవ్వు అతని పెదవుల చివరని కొద్దిగా కదిపింది.

“బాక్ మెయిలింగ్ బాస్టర్! ఈ వృత్తిలో నీలాంటి వాళ్ళని లెఖలేనంత మందిని చూశాను. నన్ను తప్పుగా అంచనా వేశావ్. అందుకు విచారిస్తావ్!”

శివరాం రెప్పలు పెకలి కాశీనాథ్ ని తడేకంగా చూశాడు. చివరి దమ్ములాగి నీగ రట్ పీకని యావ్ ట్రేలో నొక్కుతూ వుండిపోయాడు. చూపుల్ని కాశీనాథ్ మొహంమీంచి తిప్పకుండా మెల్లిగా పెకిలేచాడు. అతని ఎడమకాలు తటాలున కదిలింది. వెనకున్న కుర్చీ చప్పుడు చేస్తూ వెల్లికిలా పడింది.

“కాశీనాథ్, యూ ఆర్ కరెక్టు. నిన్ను తప్పుగా అంచనా వేశాను! నా మెసేజ్ ని అర్థంచేసుకుని, నీ ఆరోగ్యాన్ని కాపాడుకుంటావనుకున్నాను. నా దగ్గరున్న నీ జాతకాన్ని కొనుక్కంటావనుకున్నాను. ఎంత మందిని చూసివున్నా కూడా, ఎదగాల్సినంతగా నువ్వు ఎదగలేదు! ఆల్ రైట్. వస్తాను!” శివరాం పక్కకి జరిగి గుమ్మంవేపు తిరిగాడు. ఎడంజేత్తో పట్టుకున్న రెడర్ ఫోల్డిర్ని పూపుకుంటూ సావధానంగా నడివసాగేడు.

“అగు....” నింపాదిగా ధ్వనించిన కాశీనాథ్ కంఠం



గుమ్మానికి మూడడుగుల మారంలో శివరామ్ని అపింది. అగి, వెనక్కి తిరిగి శివరాం అమాయకంగా చూశాడు.

కాశీనాథ్ పేబుల్ ముందులేను. తన కుర్చీదగ్గరగా నించున్నాడు. అతని చేతిలో ఇరుక్కున్న రివాల్వర్ శివరాంఛాతీని ఒంటికంటితో చూస్తోంది.

“దండేకర్, శివరామ్ .... లేకపోతే — శివరామ్ దండేకర్. ఈ గదిలోంచి నువ్వు రెండు వస్తువుల్లో ఒకే ఒకదాన్ని తీసుకెళ్ళగలవ్. ఒకటి నీ ప్రాణం. రెండోది నీ చేతిలోని ఫైలు. ఏది తీసుకెళ్తావో తేల్చుకో....”

“అలాగా?” శివరాం ఎగతాళిగా అన్నాడు.

కాశీనాథ్ అద్దబిళ్ళల్లావున్న కళ్ళని శివరాం మొహం మీదే నిలిపాడు. “నీకు కొద్దిగా పైం ఇస్తాను. రెండో ఎక్కం చెప్పటం ప్రారంభిస్తాను. ‘రెండుపదుల ఇరవై’ అనేలాగా నీ పెరెకన్ ఏదో నాకు తెలియజేయాలి. తెలియజేయకపోతే నీకు రెండూ అవసరంలేదని నేను తేల్చుకుంటాను; రెండూ తీసుకుంటాను....”

అగిన కాశీనాథ్ ని శివరాం అరంకానట్టు చూశాడు. “రెండు ఒకటై రెండు....” కాశీనాథ్ ప్రారంభించాడు.

చిరునవ్వు నవ్వుతూ శివరాం అతనివేపు మెల్లిగా అడుగులు వేయసాగాడు. కాశీనాథ్ కళ్ళు కదలిక లేకుండా శివరాంమీదేవున్నాయి. ఫోల్డర్ని చేతికింద ఇరికించి, శివరాం సిగరెట్టు పెరిగించాడు.

“రెండు ఏళ్ళ పథ్నాలుగు.... రెండెనిమిదు....” కాశీనాథ్ తెలివైన విద్యార్థిలా రెండోఎక్కం చెప్పక పోతున్నాడు. శివరాం ఫోల్డర్ని కడిచేతో పట్టుకున్నాడు. రివాల్యర్ పట్టుకున్న కాశీనాథ్ చెయ్యి కదిలింది. నవ్వుతూ శివరాం ఫోల్డర్ని పేబుల్ మీదికి



గిరా లేకాడు.

“రెండుపదు....” ఫోల్డర్ చప్పుడు రెండో ఎక్కం వూరి చేయకుండా కాశీనాథ్ కి అడు తగిలింది.

“రిలాక్స్!” శివరాం నవ్వుతూ అన్నాడు.

రివాల్వర్ని తృప్తికరంగా ఒకసారి చూసి, రప్పలెత్తి సగర్వంగా కాశీనాథ్ శివరామ్ ని చూశాడు. చిరునవ్వుతో అతని పెదవులు వంకరగా కదిలాయి.

“తెల్లిపన నిర్ణయం! నా గెట్ లాన్ట్!” కాశీనాథ్ గర్జించాడు.

శివరాం గుప్పున పొగవూది నవ్వుతూ చూశాడు. “థాంక్స్ ఫర్ ది కాంప్లిమెంటు! నా దగ్గర ‘ప్రాణం’ ఒక్కటేవుంది; ఐమిన్....ఒకే ఒక ప్రాణంవుంది. ఫోల్డర్ను బోల్డ్ని వున్నాయి! ఆల్ రైటు! సీ యూ లేటర్ ఇన్ తెల్! గుడ్ బై!” గిరుక్కున వెనక్కి తిరిగి శివరామ్ గుమ్మంవేపు బోరుగా నడిచాడు.

“అ....గు....” కాశీనాథ్ కంఠం బొంగురుగా ధ్వనించింది.

శివరాం ఆగలేదు; తిరిగి చూడలేదు.

“శివరాం.... బెల్లొద్దు.... అ...గు!” కాశీనాథ్ దాదాపుగా అరుస్తున్నట్టు అన్నాడు.

ఈసారి శివరాం అగి తలుపుకి వీపు ఆనించాడు. చిరునవ్వుతో కాశీనాథ్ ని చూశాడు. అతని మొహం మీద ఆశ్చర్యం కొత్తచర్మంలా అవుపిస్తోంది. శత్రువుని ఎదుర్కోడానికి రివాల్వర్ లాగి, చివరిక్షణంలో ఆ రివాల్వర్ లో గుళ్ళులేవని తెలుసుకున్న వ్యక్తిలా కంఠా రుతో బలహీనంగా చూస్తున్నాడతను.

“కాశీనాథ్, తెలుగు సినిమాలోని సెకండ్ రేట్



విలన్ లా ప్రభ రించావు! మనిషికి ఒక జేబుగా దబ్బా  
మరో జేబులో రివాల్వర్ — ఈ రెండూ మాత్రమే  
ఉంటే చాలదు! మెడమీదున్న బుర్రలో సవ్యంగా  
పనిచేసే మెడదుండాలి! అదిలేని నీలాంటి మూఁడులతో  
శివరాం వ్యవహారం చేయడు, సో లాంగ్” శివరాం  
తలుపుమీంచి వీపుని ముందుకి కదిలించాడు.

“స్కోండ్రల్, ఇలారా, పూర్తిగా, వివరంగా  
మాట్లాడుకుందాం, .” కాశీనాథ్ పళ్ళు దిగబట్టి  
అన్నాడు.

“సారీ! పూర్తిగా వివరంగా మాట్లాడుతూ కూచుంటే  
నీ కొంప పూర్తిగా మునిగిపోతుంది, నీ టేబుల్ మీద  
మీద పడున్న ఫోల్డర్ కవలు మరో ఆరు, ఆరు చేతుల్లో  
రెక్కలు విప్పి ఎగిరిపోడానికి సిద్ధంగా వున్నాయ్. నేను  
ముందే నిర్ణయించిన టైం ప్రకారం మరో పాతిక నిమి  
షాలలో, నేను ట్రేమంగా, ముఖ్యంగా లాభంగా తిరిగి  
వెళ్ళి ఆ రెక్కలు కత్తిరించాలి. లేకపోతే ఆరుగురూ  
ఆరుగురు వ్యక్తుల్ని కల్సుకుని కథంతా చెప్పి కథని  
సరిండర్ చేస్తారు. మరుక్షణం చట్టం తన ఎలాన్సి కో  
వాస్తాల్ని చాపుతుంది. కామాయ గుడ్డలు ధరించి కాశికి  
వలస వెళ్ళే ఆవకాశం కూడా — కనీసం నీకుండదు....”

“నో! యూ ఆర్ బ్లఫింగ్!” కాశీనాథ్ బొంగురుగా  
అరిచాడు.

“నీ రివాల్వర్ని నువ్వు నీకు కవచంగా వాడుకున్నట్టే  
నీ చరిత్రని — లేకపోతే ఆ ఫోల్డర్ కవలల్ని నాకు కవ  
చంగా నేను వాడుకుంటున్నాను, కాశీనాథ్!” శివరాం  
గంభీరంగా అన్నాడు.

కాశీనాథ్ ఉక్కిరిబిక్కిరవుతూ చూశాడు. అతను



తేదకు నేలలోగా శివరాం ప్రారంభించాడు.

“పాతిక నిమిషాల్లో నాలుగు పదుగట్టేశాయి. మిగిలిన ఇరవై ఒక్క నిమిషాల్లో నేను వెళ్ళి ఎగిరిపోదానికి తహ తహలాడుతున్న ఆ ఫోల్డర్ దేగల రెక్కలు కత్తిరించేయాలి. కత్తిరించాలంటే ప్రభుత్వం ప్రింట్ చేస్తున్న కాగితాల కత్తెని నువ్వు నాకు అందించాలి!”

“ఎన్ త....?” కాశీనాథ్ సత్తిగా అన్నాడు.

శివరాం సిగరెట్ పీకని కాశీనాథ్ పైపు గురిచూసి రువ్వాడు. నవ్వుతూ అతనిపైపు సింహంలా నడిచాడు. కుర్చీలో కూచున్నాడు. కాలుమీద కాలుకేసుకుని కొత్త సిగరెట్టు వెలిగించాడు. రివాల్యూర్ పట్టుకున్న సిపాయి బొమ్మలా నించున్న కాశీనాథ్ ని నవ్వుతూ చూశాడు.

“కాశీనాథ్, రివాల్యూర్ మళ్ళీ పెంటనే నీకు దొరక్కండా దాచేయి. లేకపోతే ఎంతో నేను చెప్పగానే, దాన్ని నీ తలకి అచ్చుకుని ట్రిగ్గర్ నొక్కేస్తావు!”

కాశీనాథ్ అసంకల్పితంగా ఇంకా చేతిలోనే వున్న రివాల్యూర్ని కంగాడుగా చూసుకున్నాడు. అప్రయత్నంగా అతని చెయ్యి వణికింది. రివాల్యూర్ని టేబుల్ సాయగులా పడేసి, అతను ట్రివాడిలా శివరాంపైపు చూశాడు.

“నీ కింద బ్లాక్ మనీ ఎంటుండ్ నాకు తెలీదు. బ్యాంకులో ఎంటుండ్ తెలుసు. నీ బ్లాక్ మనీ గురించిన నా అజ్ఞానం ఈ క్షణంలో నీకు వరంగా తయారైంది కాశీనాథ్ ....”

“వాట్ ....?”

“యూడు బ్యాంకు ఖాతాలో మొత్తం అరవై రెండున్నర లక్షలా చిల్లర దాచుకున్నావు. ఆదరా బాదరా అరవై లక్షలు నా ఫీజా కింద....”



“నో! ఇది....దారుణం! అక్రమం!” కాశీనాథ్ అరునూ దబాలున కుర్చీలో కూలబడ్డాడు.

“కాశీనాథ్, గుండెని చిక్కబట్టుకో. రివాల్వర్ నీకు అందకుండా, టేబుల్ సాగును మూసేయ్. క్వీక్!” శివరాం నవ్వుతూ అన్నాడు.

కాశీనాథ్ చూపుల్ని అప్రయత్నంగా టేబుల్ సాగునుపై పు తిప్పాడు. అప్రయత్నంగా అతని చెయ్యి టేబుల్ సాగునుని మూసేసింది. మిల్లి గా, పాలిపోయిన మొహాన్ని శివరాంపై పు తిప్పి ప్రాధేయపూర్వకంగా చూశాడతను.

“శివరాం....లోకంలో పూర్తిబ్లా ఫిర్మలే తీసి, వీడియో క్యాపెట్లుగా అమ్ముతూ యెండలో లక్షలకి లక్షలు ఆర్జిస్తున్నారు. దాంతో పోలి నే నేను చేస్తాంది లెక్కలోకే రాను. నా మాట విని....”

“మాటలు వినడానికి నే నీ క్కడికి రాలేదు, కాశీనాథ్!” శివరాం అడ్డుతగిలాడు. “నువ్వు ఎనభై నాలుగు బంధాల చిత్రీకరణకోసం అరడజనుమందిని ఏర్పాటు చేశావు. వాళ్ళందరినీ నేను కలుసుకుని తగు విధంగా బ్రెయిన్ వాష్ చేశాను. తలా వో ఫోల్డర్ ఇచ్చొచ్చాను. తగిన పారిలోషికం ఇచ్చి నీకోసం వాటిని వాళ్ళనుండి తీసుకోవాలి! అంచేత....”

“ఒక్కక్షణం” కాశీనాథ్ అడ్డుతగిలాడు. “ఎనభై నాలుగు చిత్రాలకి పెట్టుబడి నువ్వే పెట్టాలని మొదట్లో నేనన్నాను. ఇప్పుడు ఇద్దరికీ లాభం కలిగేలా కొత్త ప్లానిస్తాను. నేనూ సగం పెట్టుబడి పెడతాను. పంపిణీ చేస్తాను. నీది సగం పెట్టుబడి మాత్రమే. అయితే కూడా లాభాల్ని చెరిసగం పంచుకుందాం. నన్ను అడుగుతున్న



మొత్తాన్ని పెక్కిరించే మొతాలు నీ వొళ్ళోవాలుతాయి!  
నా మాట విను, ఆ ఫోటోనీ, వాళ్ళనీ రప్పించియ్,  
ఇట్స్ టైట్స్ షూటింగ్!” కాశీనాథ్ ఊద్రేకంతో  
అన్నాడు.

శివరాం పకపక నవ్వాడు. “ఇంటలిజెంట్ రోగ్!  
కష్టంలో నీ బుర్ర క త్తిలా పంజేస్తోంది! బూతుబామ్మల్ని  
దేశంమీదికి వదలడానికి నేనూ నువ్వు అంత శ్రమ  
పడక్కర్లేను. ‘సారే జహానే ఆచ్ఛా’ అని సగర్వంగా,  
రేడియోలో, టీవీలో, స్టూళ్ళలో మనం పాడుతూ  
కీ రించుకునే మన హిందూదేశంలో జన్మించి, నాన్  
రెసిడెంట్ ఇండియన్స్ గా తయారైపోయి, మన  
సంస్కృతినీ, అభిరుచినీ ఇతర దేశాల్లో దండోరా  
వేస్తున్న మన భారతీయులు ఎంతో వికాల హృదయంతో  
‘ఎస్ ఆర్ ఐ’ పథకం కింద హై క్లాసు బూతునీ, టాప్  
క్లాస్ హింసనీ ఇక్కడికి సరఫరా చేస్తూ సోదర భార  
తీయుల్ని బ్రహ్మాండంగా ఎలివేట్ చేస్తున్నారు! నువ్వు  
నేనూ....”

“అదికాదు....”

“నువ్వు నేనూ ఆ బృహత్ కార్యాన్ని సాగించే  
అవసరం చొత్తిగా లేదు!” కాశీనాథ్ ని నిర్లక్ష్యంచేస్తూ  
శివరాం ముగించాడు. ఒకసారి వాచీ చూసుకుని సాఫీ  
ప్రాయంగా కాశీనాథ్ ని చూశాడు.

“శివరాం.... నన్ను అన్యాయం చేయొద్దు. అది నీకు  
ఆరోగ్యకరం కాదు!” కాశీనాథ్ మెల్లిగా, బెదిరింపుగా  
అన్నాడు.

“అలాగా! అయితే వస్తాను. న్యాయంగానే వ్యవహరిస్తాను!” అంటూ శివరాం లేచాడు.



“బాసరు! పారేస్తాను, అయితే అరబ్ లక్షలు కాదు; వేలు. అంతకుమించి—” కాశీనాథ్ ఉక్రోషంతో ప్రారంభించాడు.

“అంతకు మించి మరో అక్షరం పలికితే నా రేటు అక్షరానికి లక్ష చొప్పున పెంచేస్తాను! అరబ్ — వేలు కాదు, లక్షలు ఇచ్చుకుంటానంటే కానేపు కూచుంటాను. ఆమాట అనకపోతే వర్జిపోతాను!” శివరాం తీక్షణంగా చూస్తూ అన్నాడు.

కాశీనాథ్ తలవార్చి, రెప్పల పెకలి గడ్డు పెకి పెళ్ళిగిస్తూ బెదిరింపుగా చూశాడు. “శివరాం, నేను బూతు బొమ్మలు అమ్మి ఆర్జించుకున్నాను. నన్ను నువ్వు దోచుకుంటున్నావ్. నేను చేస్తున్న బూతు వ్యాపారం కన్నా నీ ‘వ్యాపారం’ గొప్పదేంకాదు! అంచేత....”

“సుర్రాన్ని కట్టేయ్!” శివరాం అడ్డు తగిలాడు. తడే కంగా కాశీనాథ్ ఎర్ర కళ్ళల్లోకి చూశాడు. “నీలాంటి స్వార్థపరులు అక్రమంగా దోపిడీ సాగించినంతకాలం, నేను ఇలా సక్రమంగా బుద్ధి చెప్తూనే వుంటాను! బూతు అమ్మి బలికే నువ్వు నాకు నీతి చెప్పే ప్రయత్నం చేయకు! ఎందుకంటే మనుషుల బలహీనతని నువ్వు తెలివిగా డబ్బుకింద మార్చేస్తున్నావు. నేను నీ తెలివిని విజ్ఞానంతో బెబ్బిలిస్తున్నాను. ఆల్ రైట్ మరో పదెనిమిది నిమిషాల్లో నేను రెక్కలు కత్తిరించాలి. కత్తిరు ఇస్తున్నావా?”

“పారేస్తాను! ఏరుకుని పారిపో! మళ్ళీ నీ మొహం నాకు అవుపి నే ఏం చేస్తానో నాకే తెలియదు!” కాశీనాథ్ ఉక్రోషంతో ముంకరించాడు.

శివరాం పకపక నవ్వుతూ వుండిపోయాడు. “బెరిగుడ్



అలాగే పెళ్ళిపోతాను. మళ్ళీ నీకు కనిపించను. అయితే నా కళ్ళు నిన్ను అనుక్షణం గమనిస్తూనే వుంటాయి. నీ భవిష్యత్తుకి నేను బాట వేస్తాను. ఆ బాట తప్పితే తరవాత బాధపడతావ్! వెళ్ళు. ముల్లెతో తిరిగిరా. తరవాత నీకు బాట చూపిస్తాను!”

కాశీనాథ్ బుసకొడుతూ పళ్ళు కొరికాడు. కోపంతో వోటమితో అతని మొహం వికృతంగా తయారైంది. అతను తయారుచేసిన బొమ్మల్లోని బూతు అంతా ఆ క్షణంలో అతని మొహంలో కేంద్రీకరించినట్లు శివరాం చిరునవ్వుతో గమనిస్తూ కొత్త సిగరెట్టు వెలిగించాడు....

#### 4

తలుపు తెరుచుకుంది. మూసుకుంది; మంచంమీద పడుకున్న లత తటాలున పైకి లేచింది. ఆమె వికాల శస్త్రాలు గుమ్మంలో నిలబడ్డ శివరాంని నఖశిఖ పర్యంతం పరిశీలనగా చూశాయి.

“హెల్ ... హో....” శివరాం తమాషాగా అన్నాడు.

“సందేహంలేదు. హెల్లో! నాలుగోడల మధ్య ఇలా వై డీగా పడేసి కాలారా వాయిగా తిరిగొస్తావ్! ఇది అన్యాయం!” లత చిరుకోపంతో అంది.

“ఎవర్ని ప ల క రిం చి నా నన్ను ‘అన్యాయం’ ‘అన్యాయం’ అంటున్నార?” శివరాం నవ్వుతూ అన్నాడు.

లత మాట్లాడకుండా బుంగమూతి పెద్దూ నిలబడింది.

“హనీ.... ఏమిటి కొత్త వేషం? నా లుంగీ, నా జుబ్బా తగిలించావు. నా దుస్తుల్లో నిన్నెందుకు నాచు కున్నావ్?” శివరాం లతని తృప్తికరంగా చూస్తూ అన్నాడు.



లత చేతులు ఆమె వేసుకున్న చెనాసిల్కు జాబ్బాని కింకి లాగాయి. “నీకు దగ్గరగా వుండలేకపోయినా, కనీసం నీ దుస్తులకేనా దగ్గరగా వుండాలిగా!”

చిలిపిగా నవ్వుతున్న లత కళ్ళలోకి శివరాం నవ్వుతూ చూశాడు. “ధాంక్స్. “ఈ దుస్తులో నవ్వు గోడు మీదికి అడుగు పెడితే, మరుక్షణం ఫ్యాషన్ మారిపోతుంది. ఇంకా యేళ్ళ క్రితం కనుమరుగైపోయిన ‘లుంగీ జాబ్బా’ ఫ్యాషన్ అమ్మాయిల్ని సుడిగాలిలా చుట్టేసుంది!”

“కలుగేనా, కథ చెప్తావా?” లత అతని కాళ్ళ దగ్గరున్న సూట్ కేస్ ని ఆశగా చూస్తూ అంది.

సూట్ కేస్ ని అంగుతుని శివరాం ఆమె దగ్గరగా జరిగాడు, మంచంమీద చలికిలబడ్డాడు. ఇంకా నుంచునే వున్న లత భుజమ్మీద చెయ్యేసి కిందికి లాగాడు. అతని పక్కనే కూలబడి లత అతనిపై పు నవ్వింది.

“హనీ, బొమ్మలా వున్నావ్!” మెప్పుగా ఆమె సౌందర్యాన్ని చూస్తూ అన్నాడు శివరాం.

“బొమ్మా....ఏవో బూతు బొమ్మలన్నావ్ ....ఇది ఆ బూతేనా?” సూట్ కేసుని చూపిస్తూ అంది లత.

శివరాం పకిపక నవ్వాడు. “కాశీనాథ్ అనబడే బూతు నాథుడు చేస్తున్న బ్లూ బొమ్మల వ్యాపారం గురించి నీకు చెప్పాగా? ఇప్పుడు క్షమాక్స్ చెప్తా, విను: దండేకర్ అవతారంలో నేను నిర్మించే ఎనభై నాలుగు బూతు కళాఖండాలకోసం ఆరుగురు ఆవేశపరుల్ని వాడు ఏర్పాటుచేశాడు. వాళ్ళని కమిషనర్ శివానంద్ గా కల్సుకున్నాను. అదరగొట్టి అసలు సంగతి కక్కించాను. అంతా రాయించుకున్నాను. అరెస్టులకు చదివేపుగా

అర్పించకపోతే నిదివి, పోలీసు, పత్రికలు వగైరాలకి కథ అప్పజెప్పానంటూ కాశీనాథ్ గాణ్ని కంగారు పెట్టే కాను....”

“అర్పించాడా?”

“అర్పించుకోకపోతే ఆరిపోతాడుగా?” శివరాం సగర్వంగా అన్నాడు. “ఘోరికరించాడు, హుంకరించాడు, గరించాడు, బుసకొట్టాడు. క్షణంలో వాడి జంతువుల అరుపులన్నింటినీ మనిషి ఏడుపుకింద మార్చేశాను. శేష ట్నంచీ బ్లూ వ్యాపారం కట్టేసి, బూతులా అవుపించకుండా వ్యర్థప్రయత్నంచేసే తెలుగు సినిమా క్యాసెట్లు అమ్ముకొమ్ముని సలహా ఇచ్చాను. రాష్ట్రమంతా ఆడుతున్న బ్లూ బిట్స్ని శేషట్లాగా వాపసు తెప్పించి కార్తేయనున్నాను....”

“కార్తేస్తాడా?” లత అడుతగిలింది.

“కాల్చితపోతే కాలిపోతాడు!” శివరాం నవ్వుతూ అన్నాడు.

“డార్లింగ్ ....”

“యస్?”

“.....వొద్దులే,.....అర మెంజి,.....వాడు యెలాగా పోలీసుల్ని కల్సుకోలేడు....కుక్కిన పేనులా పడుంటాడు. అంతేగా?”

“గుడ్! సందేహాల్ని సమాధిచేయడం అచిర కాలంలో శేర్చుకున్నావ్!”

“డార్లింగ్ ....అర బైలో ఖర్చెంత?”

“ఖర్చా? ఈసారి మనం ఖర్చులేని కొనుగోలు చేశాం!” శివరాం సగర్వంగా అన్నాడు.

అలసటగా మంచంమీద పెల్లకిలా వాలతున్న



శివరాంమిదికి లత పరవశంతో వారే ప్రయత్నించేసింది. రెండు చేతుల్తో ఆమె రెండు భుజాల్ని పట్టుకుని ఆపాదతను. బాబు హాయిర్ డ్రేసులో ఇమిడిన ఆమె మొహాన్ని సగర్వంగా చూశాడు.

“హనీ, అలిసిపోయాను. టెలిఫోన్ అందుకో. నంబరు తిప్పు. అతను పలకగానే రిసీవర్ నా చెవికి అనించు ....”

“నంబరు .... టెంపో నంబరేగా?” లత కనుబొమలు ముడికేస్తూ ఆయిష్టంగా అడిగింది.

శివరాం నవ్వుతూ బాబు హాయిర్ తర కింద దాక్కున్న లత చెంపని ప్రేమగా తడిమాడు. “హనీ, యూ ఆర్ స్మార్ట్!”

“దార్లింగ్ ....”

“యస్ హనీ ”

“టెంపోని గోకడం మానేయ!”

శివరాం తటాలున పైకి లేచాడు. లతని వదిలేసి లేచి నిలబడ్డాడు. సాలోచనగా సిగరెట్ పరిగించాడు. తీక్షణంగా లత వేపు, కిందికి చూశాడు. లత కళ్ళు ఆతన్నీ చూస్తున్నాయి. చిన్న గెడ్డం, చిన్న నోరూ, ఎర్రటి పెదవులూ శివరాంని రెచ్చగొడుతున్నాయి.

“హనీ, ఒకసారి డిటెక్ట్ టెంపో నన్ను—నా హృదయాన్ని. నా ఆహాన్ని రక్కాడు. నేను ఇలా వాయిదాల పద్ధతిమీద అతని ఆహాన్ని, తెలివినీ గోకుతూనే వుంటాను!”

శివరాం వొంగి రిసీవర్ పెక్కరాడు. లత మంచం మీంచి గంతేసింది. ఎడంకెత్తో అతని ఎడమ చేతిలోని

50

రిసీవర్ని లాక్కుంది....కిందికి వొంగి సంబర్ డయల్ చేసింది. ఊణంలో రిసీవర్ని శివరాం చేతిలోకి వోసింది.

సవ్యతూ శివరాం రిసీవర్ని చెవికి ఆనించాడు. లత చేతులు లేత రీగల్లా, అతని చేతుల కిందుగా అతని చుట్టూ పెనవేసుకున్నాయి. చెంపని అతని ఛాతీమీద అన్పి, ఆమె అతని మొహంలోకి, పైకి చూసింది.

శివరాం చేతిలోని సిగరెట్ కిందికి జారింది. అతని చెయ్యి ప్రేమపాశంలా లత శరీరాన్ని ఆల్లుకుంది. ఆమె కళ్ళలోకి ప్రేమగా చూస్తూ శివరాం “డిటెక్టివ్ టెంపో?” అన్నాడు మాత్ పీస్లోకి....

[‘శివరామ్ అడ్వెంచర్స్’ సీరిస్లో ఇది ఏడవ నవల]